

ISSN 0206-4197

АЗАТ ХАТЫН

5/87



sh

МЭНГЕЛЕК
УТ
ЯНЫНДА



ТЫНЫЧЛЫК — БӨЕК СҮЗ

Безнең эни белән әтибездә 1942 елда берсе артыннан берсе вафат булдылар. Бу вакытта олы абыебыз Тимерхан сугышта иде. Без кечерәкләр — Гөлсем, Мөхәммәтжан һәм Суфия әле үзе дә үсмерлектән чыкмаган апабыз Рокыя тәрбиясендә калдык. Без ул елларда Чимкент шәһәрində яши идек. Берәз үсә төшкәч, мин энем Мөхәммәтжан белән элек әти белән олы абыебыз Тимерхан эшләгән заводка эшкә урнаштык. Яшъ булсак та, илебездә азатлыгы өчен безнең хезмәтнең кирәклеге тоеп, тырышып эшләдек. Чөнки ул чакларда эшче кулы бик кирәк иде.

Без үз өебездә белән яшәдек. Сыер асрадык, йорт тирәсендә бәрәңге, кәбестә, кукуруз ише әйберләр үстердек. Кечкенәдән эшкә өйрәнеп үстек. Рокыя апабыз иң олысы буларак, һәрберебезгә көченә карап эшен таба, бик оста кулда тота иде.

Олы абыебыз Тимерхан сугыштан жинү яулап исән-сау әйләнеп кайтты. Ул кайткач, Рокыя апага да, безгә дә зур терәк булды.

Үсеп житкәч, биш туган төрлебез төрле шәһәрләргә таралыштык. Барыбызның да гаиләләре бар, инде оныкларыбыз үсеп килә. Төрле шәһәрләрдә булсак та, бер-беребезне ташламыйбыз, бик тату яшибез. Абыебыз Тимерхан белән Рокыя апабыз булмаса, нишләп идек икән без, дип уйлыйбыз. Алар тәрбиясе, алар жылысы безгә тормышта үз урыныбызны табарга ярдәм итте. Сугыш чоры авырлыгы иң башлап алар жылкәсенә төште. Үзләренә кыен булса да, безгә ятимлекне сиздермәскә тырыштылар. Аларга карата хөрмәтебез һәм рәхмәтебез чиксез безнең.

Мин бүгенгә көндә өч бала анасы. Балаларыбызның өчесе дә югары белем алды. Тыныч, мул тормышта шатланышып яшибез. Дөньялар тыныч, имин булсын да балаларыбыз без күргән сугыш ачысын татымасыннар, бәхетле булсыннар иде.

Гөлсем ГҮЙМАЕВА.
Лениногорск шәһәре.

Журналның узган елгы 10 нчы санында М. Шәйдүллованың «Тынычлык өчен көрәшик!» дигән мәкаләсен укып бик дулкынландым. Мин пенсионер кеше. Тынычлык өчен көрәшүчеләр сафында буласым килә. Картайсам да, сәламәтлегем булмаса да читтә гамсез гомер кичерәсем килми. Жир йөзөндә тынычлык булсын. Сугышлар булмасын, дигән изге теләкләр белән яшим. Тынычлык өчен көрәшүчеләр исемлегенә мине дә теркәгез. Мин тынычлык фондына 100 сум акча күчәрдем инде.

Таһирә БАДЫЙКОВА.
Казан.



Туганым Мәң
Н. ТУГАНОВ фотосы

Р. МӨХӘММӘТЖАНОВ һәм В. ПАВЛОВ фотолары.

КУЛЬЯЗМА- ДАН КИТАП ЯСЫЙ УЛ



Ел саен ничәмә-ничә йөз әсәрне укучылар күчеленә илтүчеләр хакында сөйләгәндә, без еш кына китапны китап рәвешенә китерүче, аңа «тере суы» бөркүче өлкән техник редактор Әнисә Салиховна Трофимованы да искә төшерәбез.

Әйтик, язучы күп еллык хезмәтенә нәтижәсе булган кулъязмасын нәш-

риятка күтәрәп килде, ди. Аны редактор редакцияләп, кабат машинисткалардан бастырып, корректорлардан укытып алса да, бу әле китап түгел, ә аның юл башы гына. Кулъязма-оригиналны типографиягә озатыр алдыннан аның рәссам тарафыннан эшлән-гән бизәклә тышлыгы, титул бите, күпләгән рәсем-иллюстрацияләре, ә инде китап дәреслек яки фәнни хезмәт булырга тиеш булса, күпләгән таблица-лар, диаграммалар, төрлө-төрлө сызым-нар, формулалар — кыскасы, кулъяз-маның бик күп, бик күп иярченнәре техник редактор өстәленә килеп ята. Һәм менә ул, миллиметрдан да неч-кәрәк сызыкларга бүлгәлән-гән линей-касын кулына тотып, таралып яткан алегә кисәкләрне оештырып, бер ка-лыпка туплау, алардан китап кадәр китап ясау турында тирән уйга кала. Китапның форматы кулаймы? Кырык-маса-кырык төрлө шрифт арасыннан кайсын сайласа килешләрәк булыр? Рә-сем яки таблицаларны нинди тәртиптә урнаштырырга? Кәгазьнең ниндиенә басканда төсләр-буяулар гаммасына зыян килмәс? Техник редакторның бө-тен уе, бөтен барлыгы белән китап дөньясына күчкән мизгелләре бу.

Менә утыз елдан артык инде Әнисә ханым, конструктордан бер дә кимен куймыйча, китаплар төзи, аларның һәрбер битен, һәр сыңар хәрәфен дияр-лек күзеннән үткәрә.

Күз ул кеше акылының тәрәзәсе, диләр. Мәшәкатьле тормышыбызның жыл-давылы да, карлы-бозлы яңгыры да китереп кага аны. Ләкин кеше өчен иң кадерле нәрсәләрнең берсе — китап иңат иткәндә бөтен кайгыңны да эчәңә йотарга мәжбүр син, һәм Әни-сә онытылып, укучыларның күзләрен

кайгыртып, китап укыганда ялыкма-сыннар өчен, текстларын мөмкин хәтле тыгызламаска, шул ук вакытта китап битләрендә мәгънәсез «ак кырлар» кал-дырмаска тырыша. Әнә шулар исәбенә ул тонналап-тонналап кәгазьне яңга калдыра. Ә сабыллар китабын чыгар-ганда, баласына куркыныч янагандай, әнкә болан кебек аеруча сагаеп кала. Кәгазьгә экономия ясыим дип, китап битләрен текст белән шаплап тутыра башласаң, бала күзенә көч киләчәк.

Хезмәте барның хөрмәте бар. Тех-ник редакция мөдире, матбугат отлич-нигы, хезмәт ветераны Әнисә Салихов-на өчен нәшрият коллективында мак-тау сүзләрен ишетү, Татарстан яки РСФСР матбугат оешмаларының асыл эчтәлекле грамоталарын яки дипло-нарын алып торы бер дә ят нәрсә түгел. Ләкин Яңа ел алдыннан гына үз исе-менә килеп төшкән дипломнар аны бик тә дулкынландырды. Чөнки аларда Әнисә Салиховнага борынгы поэзия-безнең жәүһәрләре — Кол Галинең «Кыйссаи Йосыф» китабын (татар һәм рус телләрендә), Утыз Имәниниң ши-гырьләре һәм поэмалар жыеңтыгын чын мәгънәсендә үрнәк итеп чыгарганы өчен олы рәхмәт белдерелгән иде. Әйе, ул жыеңтыкларны төзүче авторлар, әдәби редакторлар белән бергә Әнисә-безнең дә жимешләре иде шул бу.

Үсмер чагында кешеләрне сокланды-рып, жилкенә-жилкенә клуб сәхнәлә-рендә биегән кебек, тормыш һәм хез-мәт сәхнәсендә дә үз номерын жиренә житкереп башкара безнең Әнисә апа-быз.

Суфия ӘХМӘТҖАНОВА.
Татарстан китап нәшриятының
өлкән техник редакторы.

З. БӘШИРОВ фотосы.

«КАЛӘМ ОСТАЛАРЫ» ДИЛӘР БУ КЫЗЛАРЫБЫЗНЫ

Халыкара хатын-кызлар бәйрәме 8 нче Мартны каршы алганда Татарстан журналистлар союзы һәм «Азат хатын» журналы редакциясе хатын-кыз журналистлар өчен бәйрәм кичәсе үткәрде. Республика газеталары һәм журналлары редак-цияләрендә эшләүче ир-егетләр аларны жыр, шигырь, шаян сүз белән тәбрикләделәр.

Телевидение комментаторы В. Булычев хатын-кызларны котлый.



ЯПЬ-ЯШЬ КЕНЭ БУЛСА ДА

Үтөп баручы санитария поезды Кострома шаһәре вокзалында туктап торган арада, поезд начальнигы урнашкан вагонга 18 яшьлек бер кыз сикереп менде һәм поездга эшкә алуларын үтенә башлады. Поезд начальнигы, медицина майоры Софья Николаевна беравык ни дип әйтергә дә белми торды. Санитаркалар кирәк кирәген дә, моңарчы белмәгән, күрмәгән яп-яшь кызны алу да тәвәккәллек сорый: поездга утырып йорисе генә түгел бит, фронт тирәсендә дошман самолетлары һөжүме астында калган чаклар да була, жимерелгән юлын да ремонтлыйсың, урманнан кисеп утынын да ташыйсың.

— Минем бертуган апам да сезнеке шикелле санитария поездында йөри,— дигәч, Софья Николаевна кызга өмөт белән карый башлады. Кыз болай үзе тере күренә иде. Әнә шулай итеп, Рәхимә Зарипова 1943 елның язында 148 номерлы хәрби санитария поездына кабул ителә.

Рәхимәнең абыйлары Вазих белән Габделәхәт 1942 елда сугыш корбаннары булдылар. Алар өчөн үч алырга дип, шул ук елны, Рәхимәнең апасы Рабига үзе теләп хәрби хезмәткә китә. Инде менә Рәхимә дә апасы юлын сайлый.

Санитария поезды, яраланган су-
гышчыларны төяп, тылга алып чыга.

Жиңелрэк яралылар фронтка якындарак калдырылса, инде икенче тапкыр кулына корал алыр өметләре булмаганнырын Алма-Ата, Ташкент кебек калаларга кадәр кайтаралар иде.

Нинди генә авырлыклар очрамады фронт юларында. Буг елгасы аша салынган күперне дошман жиимереп киткән иде. Хәзер генә чуен күпер салып булмый бит. Вахытлыча ағач күпер салдылар. Яралылар төялгән состав әнә шул күпер өстеннән үттө.

Санитария поездының экипажы 78 кешеден тора иде. Шулар арасында карт капитан Николай Федорович һәм саламәтлекләре буенча фронт өчен яраксыз дип табылган ике ир бар. Калганның — хатын-кызлар, Рәхимә исә аларның да иң яше иде.

Поезд экипажы тәүлекләр буге дияр-лек аяк өстендә. Бер станцияда, иңнәренә салып, азык-төлек айберләре, медикаментлар төясәләр, икенчесендә паровозга ягу өчен утынын ташыдылар. Юлы жиңерелсә дә, тиңерюлчылар, саперлар килеп төзәткәнне генә көтеп ятмадылар, хәлдән килгәнчә үзләре тырыштылар. Ул чагында баштан кичкәннәрне, күргән авырлыкларны әйтеп-язып кына бетерерлекме?!

Бер бик шатлыклы вакыйга да булган икән эле. 1944 елның яңендә Львов шәһәре вокзалында ике санитария поезды кара-каршы очрашты. Берсе — тылга, икенчесе фронтка таба юл тотар иде. Шул чакта әлеге поездларда хез-

мәт итүче Рабига белән Рәхимә Зариповалар бер-берсе белән күрештеләр. Сугыш юлларында тутаннарның беренче һәм соңгы тапкыр очрашулары булды бу. Аннан соң сугыш бетеп, Костромага кайткач кына күрештеләр.

Сугыш беткән көнне — 9 Майны Рәхимә Берлинда каршылады. Мәскәүгә Советлар Союзы маршалы Г. Жуков һәм И. Коневлар белән бер поездда кайтты. 24 июнь көнне Мәскәүдә үткәрелгән хәрби парадта катнашты.

Рәхимә Зарипова — Балтач районы-
ның Шода авылында туган. Аларның
семьасы Кострома шәһәренә күчеп
киткән булган. Язмыш Рәхимәнә су-
гыштан соң яңадан туган якка кай-
тарды. 1948 елда Чепья авылында
тормышка чыгып, ул шунда төпләнеп
калды.

Рәхимә Зарипова пенсиягә чыкканчы Чепья көнкүреш комбинатында 25 елдан артык тегүче булып эшләде. Намуслы хезмәтө өчен Рәхимә биш-еллык ударнигы билгесе, күп кенә Почет грамоталары белән бүләкләнде. 1976 елда исеме көнкүреш хезмәт комбинатының Мактау китабына кертелде. Аның күкрәгендә сугышчан һәм юбилей медальләре балкый.

Рәхимә Зарипова хәзер ялда, мәктәп укучылары белән очрашуларда сугыш истәлекләрен сөйләп, укучыларга хәрби патриотик тәрбия бирә.

Ә. МӘРДӘНОВ.
Балтач районы.

РӘСЕМНӘРДӘ АНЫҢ ТОРМЫШЫ



Ватан өчен!

Расем. Каләм белән ясалып, акварель белән төсмерләр салынган өлкән яшьтәге хатын расеме. Сағышлы йөз. Әле һаман көчен югалтмаган зур куллары гомере буге аның хезмәт сөюе турында сөйли.

— Әйе, минем эни эш остасы иде, — дип башлый сүзен рәссам һәм журналист Мансур Рәхимов. — Бик матур итеп аяк киёмнәренә бизәкләр төшәрә иде. Бизәк-чигешләрнең нинди генә төрләрән белми иде ул! Бәйрәм-нәрдә гармунда уйнавына хайран калмаган кеше булмый иде... Татар халык сәнгатенә, музыкага мөхәббәтем аңардан килә...

Мансур Зыятдинович, ул чор кешеләренә хас булганча, мәктәп тәмамлый, фабрика-завод училищесында мехчылар һөнәрен үзләштерә, шул ук вакытта кичкелән Татарстан Дәүләт музейының сәнгать студиясенә йөри. Ө 1939 елда, Казан художество училищесында укыган вакытта, Армия хезмәтенә алына. Аннары сугыш...

Атаклы Көнчыгыш флоты составында ике сугыш кичергән Рәхимовның, ул елларның хәтерә булып, кызылфлотчы дуслары, турындагы рәсемнәр галереясе бар. Гади кәгазьгә, гади каләм белән төшерелгән яп-яшь сугышчы егетләрнең бу портретлары тормышчан булудлары белән кыйммәт.

Патриотик, сугыш һәм тынычлык темасы Мансур Зиятдинович ижаты өчен төп темага әверелә. Ватан алдында соңгы чиккә хәтле үз бурычларын үтәгән Муса Жәлил, Абдулла Алиш портретлары, беренче татар большевикы Хөсәен Ямашев, Муллаһур Вахитов рәсемнәре, мәсәлән, бүген дә батырлыкка, туган илгә мәдхия булып яңгырый. Яшь партизан, шагыйрь Зә-

ки Нури, яшь курсант, шагыйрь Фәнис Яруллин, сугыш һәм хезмәт ветераны А. Низаметдинов портретлары Рәхимовның иң әйбәт график эшләреннән санала.

Рәсһәм Казанның завод-фабрика эшчеләре арасында аеруча хөрмәт казанды. Ул алар өчен күргәзмәләр оештырып, сүзе, каләмә һәм пумаласы аша яшьләрне Татарстанның үткәне, аның атаклы кешеләре белән таныштырып бара.

Татарстанның өлкөн графигы Мансур Зиятдиновичның 1986 елның көзендә, Офицерлар йортында булган күргәзмәсе аеруча игътибарга лаек. Әлеге күргәзмәдә кызылфлотчылар портретлары, сугыштан соңгы еллардагы башка әсәрләр — китап, журнал графикасы да куелды.

Бөөк Октябрьнѳ 70 еллыгы унаанан, буген рссам «Казанда Октябрь революциясе кѳннѳре»нѳ багышланган график цикл ѳстендѳ эшли.

Без аныч бу яѳа ижаты белѳн очрашуны кѳтѳбѳз.

М. ИЛЬИНА.



Октябрь безнең язмышыбызда

ТАҢ КЫЗЫ



Рәсемдә: Зөһрә Баимбетова. 1920 елның декабрендә төшкән рәсеме.

1921 елның 19 январе. Казан дәүләт университетының Актлар залында татар эшче һәм крестьян хатын-кызларының беренче съезды ачыла. Гомер буге авыр тормыш белән изелгән

татар хатын-кызларының 350 вәкиле Татарстан Халык Комиссарлары Советы Председателе Сәхибгәрәй Сәетгалиевнең «Социализм төзүдә татар хатын-кызларының бурычлары» дигән чыгышын тыңлыйлар. Барысының да кулларында бүләкләр, күбесенең күзләрендә яшь бөртекләре. Арада бәлки әле «ирләр белән бертигез хокук», «ижтимагый-политик һәм дәүләт торышына актив катнашу» дигән сүзләргә бөтөрмәүчеләр дә булгандыр, әмма илдәге бөек үзгәрешләрдә күбесе нидер дәрәжәдә катнашкан, аларны күрә, тоя, йөрәкләре белән кичерә иделәр.

Съездның рәисе, партия өлкә комитетының хатын-кызлар бүлегә мөдире, съездны оештыру көннәрендә ашын да, ялын да оныткан Зөһрә Баимбетованың матур йөзе шатлыктан балкый. Күпме рәхмәт сүзе ишетергә туры килде аңа бүген. «Безне кешегә санап дөньяга чыгардың, изге жаннардандыр син, балакаем, таң кызыдыр син», — дип сөйделәр аны аркасыннан. Мәшәкәтләр, борчылулар, шикләнүләр онытылды. Съезд 22 январьга кадәр гөрләп барды. Үзәк һәм жирле матбугат съездның эшенә югары бая бирделәр.

Әйе, Зөһрә Баимбетова татар хатын-кызлары торышына революция давылын алып келгән беренчеләрдән дә беренчесе булды.

Зөһрә 1899 елда Уфада эшче семьясында дөньяга килә. Үткен, чая, укуга сәләтле бу кызына Өхтәм агай үз заманы өчен тирән белем алырга булыша. Мең газаплар белән казна хисабына ул кызын башта жидееллык рус башкорт училищесында, а аннан соң педагогик курсларда укуга.

Марксистик әдәбият белән дә Зөһрә курсларда укуганда таныша. Рус һәм ана телендә матур сөйләшүе, үткен фикерләре белән Зөһрә теләсә нинди жылышларда, хатын-кызлар белән аерым очрашуларда һәркемнең йөрәгенә үтеп керә алган. Сыйнфый көрәшнең иң кызган чорында — 1917 елның февралендә — большевиклар әле партиягә дә булмаган яшь укучыга Уфа өязендә хатын-кызлар арасында аңлату, тәрбия бирү эшен ышанып тапшыралар.

Эшче хатын-кызларны Октябрь революциясенә хәзерләүдә ул партиягә зур ярдәм күрсәтә.

1918 елның язында Зөһрә партия сафларына керә. Шунда ук яшь комму-

ҺӘРВАКЫТ КЕШЕЛӘР АРАСЫНДА

Ул һәрвакыт шат күңелле. Һәрвакыт кешеләргә ярдәм итәргә тырыша. Аның табигате шундый. Ә бит аңа инде 90 яшь тулды.

Мөлаем һәм матур жанлы бу кеше — Дарья Кузовенко. Бөек революция ялкыннары аша узган, яңа торышның жинчүе өчен хәлал көчен кызганмаган, бәхетле илебезнең нигез ташларын салышкан кеше.

Ул авылда авыр торышлы крестьян гаиләсендә жиде кызының берсе булып үсә. Ата кешегә жирне бик аз бирәләр. Ул, ачтан үтәрмәс өчен, гаиләсез Казанга алып килә һәм тегү фабрикасына эшкә урнаша.

Хезмәт юлын Дарья капиталист Шабановларның тегү фабрикасында башлап жибәрә. 1920 елдан аяк киёмнәре тегү фабрикасында эшли. (Хәзерге «Спартак» аяк киёмнәре тегү берләшмәсе).

Совет власте чорында гына Дарья Кузовенконың фидакар хезмәте тиешенчә, баяләнә. Хезмәткешләре аны профсоюз, өлкә комитетына сайлай-

лар. Беркадәр анда эшләп, тәҗрибә туплаганнан соң, ул профсоюзлар хәрәкәтенә Югары мәктәпкә махсус белем ала. Аннары жәмәгәт туклануы сферасында эшләүчеләр профсоюзының өлкә комитеты председателе итеп сайлана. Казан шәһәр Советының берничә чакырылыш депутаты була.

Д. Кузовенко 1927 елда Татарстан эшче һәм крестьян хатын-кызларының I съездында катнаша. Аны эшче һәм крестьян хатын-кызларының Бөтенсоюз съездына делегат итеп жибәрәләр.

Дарья Кузовенко күптән инде ялда. Әмма жәмәгәт эшләрне хәзер дә яратып башкара: яшьләрне тәрбияләү эшендә катнаша. Шәһәр советының торак мәсьәләләре буенча комиссиясе члены буларак та, хезмәт ияләренәң көнкүреш шартларын яхшырту буенча ярдәм итә. Ул һәрвакыт кешеләр арасында, алар уе, алар гае белән янып яши.

Рәүф ХӨСНЕТДИНОВ,
Казан шәһәре.

БӘХЕТ

Артист, рәссам, композиторның бәхете нәрсәдә? Бу сорауның жавабы билгеле. Әгәр син халык күңелен яулассаң, тамашачың-тыңлаучың белән бергә гомер кичерсәң, ил язмышында читтә калмасаң, яшәң житеп хөрмәтле ял иткәндә дә әле синәң ижатың халык күңелендә дәвам итсә — менә шул инде ул бәхет. Бу яктан мин үзем бик бәхетлемен. Әле бүген дә мине онытмаган тамашачыларым бар. Әле бүген дә мин алардан бәхет турында кат-кат уйланырга мәҗбүр итә торган хатлар алам. Шундыйларның берсенә тукталасы килә.

«Хөрмәтле Разия ана! Мин 1985 елда «Азат хатын» журналының март санында «Утлы еллар истәлегә» исемле язмагазны укыган идем. Сезнең мәкаләне укыгач, балаларымнан башка беркемгә дә сөйләмәгән күңел дулкыннарым бәрәп чыкты. Алар бүгенгә көнгә кадәр тынгылык бирмиләр. Сезгә олы рәхмәтләремне әйтеп, күңелемне бушатырга булдым. Чөнки мин үзем дә Сез язганнарның шаһите бит.

нисты Уфа губерна мөселман комиссариатына секретарь итеп жиберәләр. Бер үк вакытта аңа татар, башкорт хатын-кызлары арасында агитация һәм пропаганда эшен жәелдерергә дә туры килә.

Аның бу эшенә зур бая биргән Уфа коммунистлары Зөһрәне Советларның V Бөтенроссия съездына делегат итеп сайлыйлар.

Съездда Зөһрә беренче мәртәбә революция юлбашчысы Ленинны тыңлый. Владимир Ильичның өндәве буенча съезд делегатлары барысы да иренкә рәвештә әле яңа гына оешкан Көнчыгыш фронтына китәләр. Зөһрә 5-Армиянең Политбүлегенә жиберелә. Авыр сугышларда катнашып, ул Уфага әйләнеп кайтканда, 1919 елның июне була.

1919 елның октябрендә Мөселман Хәрби Коллегиясе чакыруы буенча З. Баимбетова Казанга килә. Башта ул Казан губерна комитетының мөселман секциясендә секретарь булып эшли. Мәгълүм булганча, 1919 елның ноябрендә партия комитетлары каршында махсус хатын-кыз бүлекләре оештырыла. Бу бүлекләр хатын-кызларны җәмәгать эшләренә тарту буенча бик зур эш башкаралар. Татар хатын-кызлары арасында шушы эшне җитәкләү Зөһрәгә тапшырыла.

Ул елларда Зөһрә Баимбетовага республикабыз хатын-кызлар хәрәкәтенең үзәгендә торган Н. А. Ванькова, А. П. Шувалова, М. Ф. Ильина, А. Сәйфи, М. Фәйзуллина, Ш. Азанова һәм башка иптәшләр ярдәм итәләр.

Хатын-кызлар арасында җыелышлар, конференцияләр үткәру; балалар бакчалары, эшсез хатын-кызлар өчен артельләр оештыру; мәктәпләргә, рабфакларга хатын-кызларны керту; профсоюз, кооператив оешмалары, совет органнары эшенә хатын-кызларны тарту; делегат җыелышлары оештыру һәм аларга көндәлек ярдәм күрсәтү; Кызыл Армиягә ярдәм хатналары оештыру — менә шундый һәм башка бик күп төрле вазифаларны үтәргә Зөһрә башлап йөри, башкаларны оештыра.

Ул шул еллар матбугатында чыгып килгән «Хатын-кыз сәхифәләре»нә күп санлы мәкаләләр яза. Аның татар хатын-кызлары хәрәкәте хакындагы язмалары үзәк матбугатта да басыла.

Хатын-кызлар күңелен аңлый белүе, аларның кайгы-хәсрәтләрен үзенеке итеп уртаклашуы, ярдәмчел булганы өчен үз итәләр Казанда Зөһрәне һәм аңа яратып «Таң кызы» диләр.

...1919 елның ноябре. Мәскәүнең «Метрополь» кунакханасында Көнчыгыш халыклары коммунистик оешмаларының II Бөтенроссия съезды бара.

Трибунада — В. И. Ленин. Аның чыгышын йотылып тыңлаган делегатлар арасында бердәнбер хатын-кыз бар. Ул президиумда секретарь вазифасын башкара.

Тәнәфес вакытында юлбашчыбыз аның янына килә, кемлеген, кайдан килгәнлеген сораша. Зөһрә үзенең Татарстан вәкиле икәнлеген әйтә. Владимир Ильич белән очрашу аның бөтен гомеренә хәтерендә кала.

Баимбетованың эшенә хатын-кызлар хәрәкәтенең дөньякүләм билгеле

житәкчеләре Н. К. Крупская, А. М. Коллонтай зур бая бирәләр. Ачылышы 1921 елның 21 июненә билгеләнгән Көнчыгыш хатын-кызларының I Бөтенроссия съездына доклад хәзерләү дә нәкъ Зөһрәгә тапшырылуы очраклы хәл түгел, әлбәттә.

Илдә ачылык башлангач, съезд үткәрелмичә кала. Бу вакытта хатын-кызлар бүлеге мөдире Зөһрәгә гаять авыр бурыч йөкләнә. Ул ач балаларга ярдәм күрсәтү комиссиясе председателе, Татарстанда ачларга ярдәм күрсәтү комиссиясе члены, Халык Мәгариф Комиссариатының социаль-тәрбия бүлеге мөдире вазифаларын башкара.

«Гомер буге исемнән чыкмады ул коточкыч көннәр», — дип яза ул истәлектәрендә. Тимер юл буйларында, вокзалларда, күпер асларында, ташландык, жимерек өйләрдә аунаган тәрбиячесез, ятим балаларны күпме жыйдылар икән Зөһрә һәм аның ярдәмчеләре. Ач балаларны җыеп, беренче ярдәм күрсәтү, поездларга төяп икмәкле өлкәләргә озату үзләре дә ризыкка туймаган хатын-кызлар өчен җинел булмагандыр.

Зөһрә Баимбетова Советларның VIII Бөтенроссия съездында, партиянең X съездында Татарстан вәкиле булып катнашты.

Зөһрә Баимбетова соңгы көннәренә кадәр партиянең актив эшчесе булды. Нинди генә эш тапшырылмасын, ул аны намус белән үтәде. Аның гомере балкып янган йолдыз кебек матур, якты булды, ул халык бәхете белән бәхетле булды.

Тәэминә БИКТИМЕРОВА,
тарих фәннәре кандидаты.

ТУРЫНДА УЙЛАНУ

Мин ишле гашләдә үстем. Сугышның беренче көннәреннән үк диярлек авылларга илебезнең төрле шәһәрләреннән, завод-фабрика эшенә дип, чакыру килә башлады. Миннән зурракларыбыз заводларга эшкә китте. Ә мине 7 нче класста укыганда ФЗОга (фабрично-заводское обучение) Казанга алып киттеләр.

Житен комбинатында һөнәргә өйрәнәбез: 2 сәгать укыйбыз, 8 сәгать эшлибез. Тору урыныбыз Гладилов урамындагы зур бер таш клубта иде. Эштә фронт өчен презент тукый идек. Станокларга буй җитмәгәч, кечкенә эскәмияләр куйдылар. Шулай итеп, эшләп Жиңу көнен дә җиткердек.

Әйе. 9 нчы Май килде. Иртән иртүк тәрбиячез Нәзыймә апа безне уятты: «Торыгыз, балалар, сугыш бетте...» — диде ул бик төп дулкынланып. Сикереп торып, караватыбызда сикерешә башладык. Нәзыймә апабыз безгә карап елап тора. Безне сафларга тегеп, бер каенлыкка алып киттеләр (ул парк булгандыр, мөгаен). Анда каенга беркетелгән репродуктордан Левитанны тыңладык. Андагы халык,

күз яше, җыр-бию... Яңадан ике гомер яшәсәм дә онытачак түгелмен! Аннан соң безне, шул тезелгән килеш, Бауман урамына алып чыктылар. Урамнарда алма төшәрлек төп урын юк: халык, халык, халык! Шул халыкны аралый-аралый безне (балалар бит!), Разия апа, Сез концерт биргән машина кырына ук китереп бастырдылар. Машина кузгалган саен, без дә кузгалдык, артыгыздан калмыйча, көнөзын йөрдөк. Кич арып-талып кайткач кына, бүген без ашамаган бит әле дип, искә төшердек.

Шулай итеп, Сезнең сәнгатеgez, Разия апа, Сезнең җырларыгыз минем күңеләмә Жиңу белән бергә иңде. Жиңу бәйрәме булып иңде...»

Бу хатны мин тирән дулкынлану белән укыдым. Ул мине сөендерде, нигәдер күзгә яшь тулды. Хәтеремдә бер-бер артлы шатлыклы вакыйгалар яңарды. «Бишьеллыкны 4 елда үтәрбез» дип җырлаган ялкынлы җырлары белән күз алдымнан беренче бишьеллыклар үтте. Менә бик зур тантана белән узган Верховный Советка сайлау көннәре. Иртәнге 6 дан төнге 12 гә

хәтле сайлау участокларында концерт бирүләр... Биниһая зур төзелешләр. БАМ, КАМАЗ төзүчеләре алдында чыгышлар... Азмы илебездә булган шундый шатлыклы вакыйгалар?! Болар бит барысы да сәнгать белән турыдан-туры бәйле. Алар үз чиратында сәнгать эсәләре тудырдылар, сәнгать исә аларга хезмәт итте, алар белән янәшә атлады.

Инде еллар узгач та, сәнгать өлкәсендә эшлөгән эшебезне, җырлаган җырларыбызны халык онытмый икән, бүгенге көнгә хәтле үзләренең олы рәхмәтләрен белдереп торалар икән — артист өчен бу бик зур бәхет инде. Мин дә ерак Дүшәмбә шәһәрәннән килгән әлегә хатны укыгач, үз-үземә тагын бер кат: «бәхетлемен» дидем...

Һәм шушы кечкенә генә язмам аркылы, 40-50 ел элек җырлаган җырларымны да онытмыйча, зур хөрмәт белән искә алган тамашачыларыма, мине бәхетле иткән халкыма олы рәхмәтемне белдерәсем килә:

— Рәхмәт сезгә, кадерле дуслар!

Разия ТИМЕРХАНОВА,
Татарстанның атказанган артисткасы.



МӘСКӘҮ ДӘН

Арча юлыннан Бөрелегә таба борылуга, больница УАЗигы шлагбаум каршында туктап калды. Аннан әле җаңа гына поезд узып киткән һәм киртәне күтәргә өлгөрмәгәннәр иде, күрәсәң. Чагыштырып баксаң, Сәкинә Нургалиевнаның үз халәте дә шушыңа охшаш бит. Кремльнең Зур сараенда шаулап-гөрләп үткән Бөтенсоюз хатын-кызлар конференциясе анда катнашучы 1200 дән артык делегатның һөммәсен, бер малга тукталып, уйланырга мәжбүр итте. Әйтерсәң, ул аларны гажәеп бер шлагбаум алдына куйды. Анда — тылсымлы киртә артында ниләр калды соң?

Бөреләдә хатын-кызлар советы дүрт ел элек оешты. Аның председателе итеп, туры сүзле, тынгысыз, чая һәм инициативалы булганы өчен, врач С. Н. Терегулованы сайладылар.

— Профсоюз комитетында, мәктәптә, авыл Советында кырыкмаса-кырык комиссия төзелгән. Аларны кабатламас өчен безгә нинди юлны сайларга? — Иң башлап Сәкинә Нургалиевна советның 15 члены алдында менә шушы мәсьәләне күтәрде.

— Минемчә, гаиләдән башласак, ялгышмабыз кебек, — диде моңа каршы авыл Советы председателе Мария Ефримова. — Бу шундый четерекле жир ки, үтеп күрсә дә, хатын-кыз сизгерлеге һәм хәйләсе генә үтеп керер.

Балалар бакчасы мөдире Л. М. Смирнова да, уку-укыту эшләре буенча мәктәп директоры урынбасары О. Н. Петрашова, клуб мөдире Н. П. Дәүләтшина да һәм башкалар да әлеге фикерне күтәрергә алды. Шулай итеп, гаугалы гаиләләр, авыр үсмерләр, оя кора алмый-тинтерәгән буйдаклар, баласына сыймаган карт-коры советның тәрбия зонасына килеп керде.

Ә андыйлар Бөреләдә байтак икән. Ник дисәң, совхозда аннан-моннан җыелган халык өстенлек итә. Гаилә корабы җимерелгәннән соң вакытлыча якорь салучылар, гонаһлары өчен шәһәрдә яшәүдән мәхрүм ителгәннәр дә аз түгел. Шуңа күрә Сәкинә Нургалиевна Бөреле халкын, үзгә тирәнә китсә дә, ян тамырлары ныгып өлгөрмәгән агачка тиндәргә ярата. Кайберәүләрнең эчүдән бизәргә теләмәве, никахларның йомшаклыгы, әх-

лакның сайлыгы менә шуннан килә, дип саный ул.

Ана, педиатр буларак, соңгы өч елда гына да ун нәнине балалар йортына урнаштыру белән шөгыльләнәргә туры килде. Тере жанны дөньяга китерәләр дә больницада калдырып чыгып китәләр. Яп-яшь аналар үзләре тереклек биргән нарасыйлардан баш тарта. Авылда күрелгән хәлмени бу? Дөрәс, бу аналы ятимнәрнең кайберләренә сирәк-мирәк бәхет елмаеп куя: сау-сәламәтләрен, матурларын чит-ятлар балалыкка ала. Врач Терегулова, ерактан булса да, аларның измышы белән кызыксынып тора. Ятимлек ачысын сиздермәслек жылы кулларга, киң күңелләргә элэккәннәре өчен куанып яши. Ә гарип, чирле туулары аркасында инвалидлар йортларында гомер кичерергә дучар ителгәннәр өчен врачның йөрәгеннән өзлексез кан саркый. Бу жинаятың сәбәбе күз алдында — эчүчелек бит.

Әлбәттә, моңа кадәр дә Бөреләдә, эчүчелек белән килешеп, кул кушырып утырмадылар. Авыл Советына чакырту да, төрле комиссияләр тикшерүенә куя да — бары да булды. Эчүчелеккә каршы көрәш турында Указ чыккан артыннан берьюлы 27 эш тикшерелде. Берәз басылган кебек тоелдылар. Ләкин бу күз яздыру гына икән. Чир хәзер йортларга кереп качты. Менә шуннан ничек тә тукмаклап чыгарасы иде аны. Шул теләк көннәрдән бер көнне совет членнарын Мельниковалар өенә алып китте. Бу фатир тутырук хатын-кыз. Әби, әни, аның ике кызы — һөммәсе шешә артыннан жир читенә йөгәрергә эзер. Шуңа күрә, күп кызлы йортта суга барырга кеше юк, дигән кебегрәк килеп чыга. Фатир түшәмәндә кадәр пычракка баткан. Авылның абруйлы биш-алты хатыны, чакырылмаган кунак булып, өйләренә килер, дип башларына да көрмәгән аларның. Оятлары качып бетмәгән икән әле. Берсен-берсе уздырып:

— Ремонт ясарга йөри идик, — дип акланырга тотындылар. Икенче тикшерүдә, чынлап та, түшәм штукатурланган, тәрәзәләр буяп ябыштырылган иде инде.

Ләкин боларны һич күздән яздырырга ярамый. Наман тикшерү белән йөрсәң, ул аларны ярысачак кына. Уйлана торгач, күзәтчеклекне... балалар аша давам итәргә килештеләр. Бу

гаиләдән мәктәптә ике бала укый. Балалар — гаиләнең көзгесә ич. Аларга кара да өйдәге хәлне төзәтү өчен тиешле «дару»ны куллана тор. Авыр үсмерләр белән эшләү комиссиясе председателе О. Н. Петрашова моның остагына әйләнеп бара. Әгәр шул тавышгауга эчәндә үсеп, Алеша Мельников, бернинди «ЧП»ларсыз тугызынчы класска кадр җиткән икән, моның серен Ольга Николаевнаның педагогик осталыгынан һәм үсмернең яраткан электротехника түгәрәге җитәкчесе Р. Г. Терегуловның шифалы йогынтысынан эзләргә кирәк.

Фикерләп карасаң, тәрбия эше — врач эше кебек үк. Фоноскоп аша тыңлап, диагноз кую белән генә чикләнә алмыйсың, дөваларга кирәк. Кайсын — үлән, кайсын — «укол», ә кайсын... «пычак» белән. Менә Бөреләдә тагын бер гаилә бар. — Бутырскийлар. Кызларына — 3, малайларына 7 яшь. Ата әле күптән түгел генә кеше үз теләге белән аяк та атламый торган ерак жирләрдән йөрергә кайтты. Ә ана кеше Казанга эшкә барып йөри. Балалар иртәдән кичкә кадәр япа-ялгыз. Хатын-кызлар советы бу гаиләгә дә килеп кагылмыйча булдыра алмады. Ана алдына:

— Я — эшен, я — балаларың, — дигән каттый таләп куярга туры килде. Бутырская балаларын сайлады. Вакытында ясалган авырттыргыч «укол» бу гаиләдә шайтан таягы үсеп китәргә жай бирмәс, дигән өмет уята.

Кадырловлар гаиләсенә дә вакытында шундый чара күрә алган булсаларчы! Бәлкәм, эш Розаны ана хокукларынан мәхрүм итү кебек күп кан һәм күз яше түктөргән «операция»гә барып җитмәгән булып иде. Биш балалы бу хатынның Сәкинә Нургалиевна белә белгәннән бирле аек көне, гаиләдә гаме булмады. Кайсы яктан гына карасаң да, ана исемен йөртәргә хокуксыз сыман. Ләкин шушы көнгә кадәр С. Н. Терегулованың күнеленнән икеләнү китми. Ятимлек иң начар ананан да начаррак түгелме соң? Роза үзе шәһәргә киткәннән бирле кайтып балаларының күзенә күрәнгәнә юк. Ә менә профтехучилищда укучы кызы аны эзләп тапкан. Әнисе белән яшисе килә аның. Мәктәптә укучы кызының да йөзәндә — сагыну сагышлары. Сумкасын гына өенә чыгарып куя да кабат мәктәпкә кереп җитә. Гел

КАЙТКАЧ



озайтылган көн группасы тәрбиячеләренә булышып, алар янында сырпаланып йөри. Дөрес, мәктәп аңа да, бу гаиләнең башка балаларына да киём-салымын ала, бушлай ашата, укытучылар жай чыккан саен иркәләп, назлап алырга тырышалар. Тик боларның берсе дә ана бирергә тиешле жылылыкны алмаштыра алмый, күрәсен.

Шуны күрөп, тоеп торган хатын-кызлар советы членнары хәзер, алдан килешкәндәй, нинди генә гаилә булса да, аны жиерми калуны алга сөрәләр. Ике ел элек суд Люда Чапуринаның да яңа туган улын үзеннән алып, әби-бабасына тәрбиягә биргән иде. Сәкинә Нурғалиевна бу яшь хатынны больницага эшкә чакырды. Анасы кебек, адым саен киңәшен биреп, кайгыртып тора. Үзгәрә кеше. Моңы авылдашлары да сизеп алган иде. Күптән түгел генә Мария Ефримовна аны авыл Советына чакыртып:

— Люда, эшләрен шулай барса, улынны кабат үз янына кайтара аласың. Әтисе белән никах ныгытырга иде сезгә...— дип күңеленә уй салган.

Шушындый хәлләр белән очрашып торган совет сонгы вакытта аны булдырмау чараларын күрергә омтыла. Үткән язда үрнәк йорт-жир конкурсы ыгълан иттеләр. Күпләр каралты-курасын жыйнаклау, бизәү белән мавыгып китте. Өйләренәң әче-тышы гына түгел, яшәү рәвешләре дә һәркемгә үрнәк булырлык шофер Халиков белән тимерже Хисмәтуллин гаиләләре бу гажәеп ярышта һәммәсенәң борынына чиертте. Ә соныннан жиңүчеләр үзләре үк аларга тиешле приз акчасына чәчәк орлыктары сатып алып, бөтен авыл халкына таратырга тәкъдим иттеләр.

Халык күңелен кузгатуның менәмәле бар. Ул бер кымшанса, төнбоек кебек ачылып китә. Яңа ел алдыннан клуб мөдире Наталья Петровна Дәүләтшина «Кичәгә өлкәннәр генә чакырыла. Программада элекке биоләр, жырлар, уеннар» дигән белдерү элгәч, анда күп кеше жыелып дип, берсе дә ышанмаган иде. Килү генә түгел, хәлдән тайганчы вальс, краковяк, танго биеделәр, тамактары карлыкканчы халык жырларын, романслар жырладылар. Хәтта яшьләр кызыгырлык булды.

Бу уңыш икенчесенә рухландырды. «Яше утыздан үткәннәр өчен...» дигән кичә шулай туды. Беренче коймак тө-

ерле чыкса да, Наталья Петровнаның бирешергә исәбе юк. Гомумән, бу клуб мөдире — Бөреле өчен чын табыш. Жырлай, бии генә түгел, скрипкада да уйный. Клубта һәм мәктәптә бәйләү, макраме үрү түгәрәкләре оештырып жибәрде. Хәзер ун-унике яшьлек кызлардан алып әбиләргә кадәр һәркемнең кулында энә-жеп. Ә бер көнне клуб мөдире йөгереп С. Н. Терегулова янына — больницага менгән.

— Сәкинә Нурғалиевна, механика цехы егетләрен Совет Армиясә көненә концерт куярга кыстасам, жиңәрмен микән? — ди. — Бигрәк мүкләнгән жаннар жыелган бит анда.

Киңәшләшүләре Сәкинә Нурғалиевна Мәскәүгә китәр алдыннан булган иде. Ул кайтуга килешенеп, программасын төзөп куйганнар. Наталья бу чаялыгы белән жиде башлы аждаһаның йөрәгенә дә юл табар. Аны рухландырып торырга гына кирәк. Ә Сәкинә Нурғалиевна ул рухны Мәскәүдән һәммәсенәң житәрлек итеп алып кайтты.

...Нарат урманы уртасында утырган Бөрелесенә кайтып кергәч тә, аның беренче эше хатын-кызлар советы членнарына хәбәр салу булды: иртәгә чираттан тыш утырышка жыелабыз.

Аннары, Венгрияда хезмәт итүче улы Иректән килгән сагыну хатын укып чыкты да, ире Айрат белән кызы Лилиягә Мәскәүдә күргән-белгәннәрен сөйләргә утырды. Ул гажәпләнеп, тәэсирләнеп сөйләргә һәм шуның белән тыңлаучыларны жилкәндереп жибәрергә ярата. Бу юлы да сүзе үзе туышкан Әгерже якларындагы Иж суы кебек ярларына кагып-кагып акты. Башкалада узган өч көндә берәүнең гомеренә житәрлек вакыйгалар кичергән иде ул. Кремльнең Зур сараенда очрашу-танышулар, «Крестьянка» журналында кунакта булу, Социалистик Хезмәт Герое, Арча укытучысы Стелла Зәкиевна Габдрахманова белән дуслашып кайту хакында, конференциядә кузгатылган проблемалар турында сөйләшү өчен Шәһәрдән менә дә бер кичәсе дә житмәс кебек иде. Ригадан, Минскдан, Тбилисидан адреслар алышкан дусларының һәрберсенәң дә үз авыруы, авырткан урыны бар. Грузия вәкиле, мәсәлән, хатын-кызлар советының безнең республикада беренче бурычы — наркомания белән көрәшү, дип белдерде. Литвада

никах таркалуны киметү чараларын эзлиләр икән. Белоруссияләрнен кайгысында яшь буынны телевизион тапшырулар аша Көнбатыштан сарыккан әхлаксызлыктан саклап калу... Болар фонында Сәкинә Нурғалиевнага үзләренәң кайгы-хәсрәте кечкенәрәк сыман тоелган иде. Кайтып, көчегар Гыйлажевның ике игезегә алдында хатынын тотып кыйнаганын ишеткәч, тагын үпкәсе күперде. Хатын-кызлар советына советча яшәү рәвешен таптарлык мондый күренеш белән килешеп яшәү һич ярамый. Шуңа күрә иртәгесен, авыл Советында чираттан тыш утырышка жыелгач, ул үзәккә шул фикерне куйды да:

— Хатын-кызларның Бөтенсоюз комитеты турындагы Устав безнең советка зур хокуклар бирә. Партия безне тәрбия эшендә үзенәң ярдәмчәсе итеп күрә,— диде ул, иң көчле тәэсирләре белән уртаклашканнан соң. — Шуңа күрә бүгеннән яңача эшли башласак иде. Күбрәк — кешеләр арасында булырга, аларны тыңларга, аларга таянырга...

Сәкинә Нурғалиевна үзе атна-ун көн эчендә балалар бакчасын, мәктәпне, жәнлек фермасын йөрөп чыкты. Хатын-кызларның гозерләре, теләк һәм таләпләре аның өстенә печән ки-бәне кебек ишелеп төште. Арада иң четереклесе жәнлек караучыларны кул хезмәтенән коткару турындагысы булды. Моннан сигез ел элек Бөреледә участок больницасын ябу турында сүз таралгач, жәнлекчеләр аңа шундый ук олы гозер белән килеп егылганнар иде: яңа бина салуны, зинһар, туктатмасыннар иде! Ул чакта заман башка иде. Якын-тирәдә яклау тапмагач, гомере буге Әгерже белән Казаннан ары китмәгән С. Н. Терегулова тәвәккәлләде дә Мәскәүгә китте. Ул кайтканнан соң бер ай үттеме, юкмы — ашыгып-ашыгып больница бинасын төзи башладылар. Авылның иң калку урынында, урманга сыенып утырган ап-ак больница шәһәрчеге — бүгенге көндә Бөреленәң яме һәм мактанычы. Жәнлекчеләрнең яңа гозере дә бер тормышка ашмыйча калмас. Чөнки хәзер тәвәккәлләп йөрүче — берәү генә түгел, күп кешеле совет. Үз Уставы һәм программасы булган хатын-кызлар советы.

Илсәяр ХӘЙРУЛЛИНА

ХЕЗМӘТТӘ ЯУЛАНГАН ХӨРМӘТ

Смена башланьрга бер сәгәтләп вакыт булса да, Фәния апа эшкә ашыкты. Гадәттәгечә, жәяүләп китте ул фабрикага. «Арыйсыздыр, болай йөрөп»,— диючеләр дә күп аңа. Фәния апа аларга һәрвакыт елмаеп: «Жәяү йөрү — гомергә яшь булып калу дигән сүз ул»,— дип җавап бирә.

Бүген Фәния апаның уйлары эш хакында гына түгел иде. Әйе, тиздән кызы Даниянең түе булачак бит. Күпме мәшәкәт төшә әни кешегә андый вакытта. Кызы да, булачак кияве Рамил дә: «Борчылмагыз бер дә, барысын да үзегез карарбыз»,— дисәләр дә, балалар бит, барыбер нәрсәне булса да онытырлар кебек тоела иде Фәния апага.

Шулай уйга чумып, цехка килеп житкәнән сизми дә калды ул. Беренче булып аңа Миңлегали Шәмсәвәлиев очрады.

— Чын күңелемнән котлыйм, Фәния апа! — дип каршылады ул.

«Иртәрәк түгелме соң, туй булмады бит әле»,— дип уйлап алды Фәния апа.

Ә Миңлегали котлавын давам иттерде:

— Ленин ордены белән бүләкләгәннәр сезне, газетадан үзем укыдым,— диде.

«Котлыйбыз, Фәния апа!» — «Сезнең өчен бик шатбыз»,— дип урап алдылар кызлар да. Котлаулар смена ахырынача тынмады.

Шатлык булса да, кайгы килсә дә, иң элек Фәния апаның күзләренә яшь бәрәп чыга. Я жәйге яңгыр сыман жылы булалар күз яшьләре, я әче, авыр булалар. Я менә бүгенге кебек, үзенең яраткан «Су бую»н жырлагандагыча, күңеле җиңеләеп китә.


Башкача да була: йөрәк кинәт кысылып, әрнеп куя. Балачагын, әнисен, авыр сугыш елларын искә төшергәндә шулай була. Арча районының Сежә авылын ачык күз алдына китерә Фәния апа. Әнисе, Фәрихә Гыйззәтуллина, авылдашлары белән бергә оборона эшләренә йөрде. Әнисе тамам арып кайтып керә, баскан жирендә күзләре йомыла. Тик шулай да, кызына ягымлы сүзләр таба, акият сөйли, аннан соң, бишек жыры көйли-көйли, кызы белән бергә йокыга тала. Иртүк торып, кибең тә житмәгән бишмәтен яңадан киеп, тагын эшкә чыгып китә. Тик бервакытта да балалары аның тормыштан зарлануын ишетмәделәр. Күпме тырышлык, сабырлык булган ана йөрәгендә! Колхозда

да, Казанга күчкәч тә җиңел эш эзләмәде ул. Казанның 1 нче номерлы кер юу йортында эшләгәндә стахановчы булды. Балаларына гел: «Эшләгән, яшәгән жирегездә өлкәннәрне хөрмәтләсегез, алардан өйрәнсегез, беркайчан да йөзегезгә кызыллык килмәс»,— дия торган иде.

Әнисенең бу сүзләре Фәниянең күңеленә гомергә кереп калды. Утыз ел элек «Спартак» аяк киёмнәре тегү берләшмәсенә килде ул. Өйдә киелә торган җиңел аяк киёмнәре тегәргә өйрәнде. Бик булдыклы булып чыкты Фәния Сәләхова. Бу эш аңа артык җиңел кебек тоела башлады. Һәм ул үзе теләп тире итек (унты) тегү цехына күчте. Тегү серләрен жентекләп өйрәнде кыз һәм берләшмәдә иң авырлардан саналган тире итек тегү операциясен тиз үзләштерде. Шуңа ук вакытта кичке мәктәптә дә укыды. Остасы Мария Сергеева мактап туя алмады Фәнияне. Цех начальнигы А. Ягүткин да аны үзләренә эшкә алганына шатланды. Остасы башка жиргә күчкәч, Фәния Сәләхова аның урынына иң катлаулы операциягә — рант беркетүгә басты. Бүген Фәния апа әлеге эшнең иң зур остасы.

1975 елда Фәния апа III Дәрәжә Хезмәт Даны ордены белән бүләкләнде. Ә ике елдан соң «Почет билгесе» орденына лаек булды.

Коллективка, хезмәттәшләренә Фәния апа һәрчак игътибарлы, ярдәмчел, ихтирамлы. Ул берничә ел торак-көнкүреш ко-



Р. МӘХММӘТЖАНОВ Фотолары.

ИГЕНЧЕНЕҢ



Рәсемдә Ф. Н. Сәләхова. В. Зотов фотосы.

миссиясе, иптәшләр суды члены, алдынгы эш алымнарын өйрәтү мәктәбенең житәкчесе булды. Утызлап шәкерте арасыннан кайберләре үзләре үк остазлар хәзер. Фәния ападан өйрәнәп, соңыннан берләшмә алдынгысы булган хезмәт ветераны Т. Малышева моннан бер-ике ел элек ялга чыкты. Гаҗәпләнер урын юк, ченки яхшы остадан яше дә, карты да өйрәнә.

Фәния апа яш эшчеләр Зөлфия Фәтхуллина белән Руфия Фалихованы да олы хезмәт юлына чыгарды. Данлыклы останың горурлыгы алар, ченки Фәния апа үзенең төп операциясен беренче тапкыр яшьләргә өйрәтте. Бу эшне иң элек тоярга, сиземләргә кирәк, дип саный остаз. Кызларны да кисәтеп куйды: «Мин таләпчән кешемән, кызлар, орышкан чакларым да булыр...» — диде. Зөлфия белән Руфиянең бу катлаулы эшнең нечкәлекләрен төшенә алуларына шикләнәп тә куйган иде. Ә кызлар зигәннә дә, тырыш та булып чыктылар, эшкә бер

тотынгач, кире чигенмәделәр. Шулай да, остазлары янына, хәзер дә йөгереп килеп, аңлашылмаганны сорыйлар. Фәния апа үзе дә аларның уңышлары белән гел кызыксынып тора.

Хөкүмәт бүләкләре тапшырыласы тантаналы жылышны Фәния апа дулкынланып кетте. Үзе гел уйланып йорде: Ленин орденына лаек булырлык ниләр эшләде соң әле ул?

Мастер Әминә Гарифова сменага иртәрәк килүне яисә эштән соң берәр сәгатькә калуны сорاپ сүз кушса, Фәния апа һәрчак риза булды. Тик башка хезмәттәшләре дә шундый бит. Фәния апа теләсә нинди операциягә башкара ала. Монысын да күпләр булдыра.

Дерес анысы, спесарьларны исәпкә алмаганда, аңардан башка берәү дә тарттыру каешларын кайый торган машинаны көйли белми. «Бик көйсез машина, күптән алыштырасы иде», — диләр цехта. Тик әлегә яңасы юк, шуңа күрә шул машинаның жаен таба белергә кирәк. Тик монда да Фәния апа ис китәрлек нәрсә күрми. Подряд ысулы белән эшләгәч, нәкъ шулай булырга тиеш. Һәркем өчен ахыргы нәтиҗә мөһим.

Бәрәүләрнең начар сыйфатлы эше яки тәртипсезлегә яныннан тыныч кына узып китү гадәте дә юк бу коллективта. Берберсен аңлап, яратып, эшлиләр. Хәзер дә яхшы сүзләр, матур теләкләр ничаклы булды. Яшьләр Фәния Нигъмәтовнага багышлап «Яшен» дә чыгарып элгәннәр. Чынлап та уртак сөөнечкә әйләнде бу вакыйга.

Кызының туенда да ике шатлык бергә кушылды: яңа семья туу да, эшче хатынның хезмәт бәйрәме дә. Дания дә үзенә тормыш биргән иң кадерле кешесе — әнисе өчен зур горурлык хисе кичерде. Моннан да зуррак туй бүләге буламы соң?! Әфганстанда хезмәт итеп кайткан Рамил да бу олы бүләкнең мәгънәсен яхшы аңлый. Кайда гына бирелмәсен, ул — батырлык, фидакарь хезмәт, Ватан кушкан бурычны үтәргә һәрчак әзер булу.

...Өч кызыл тартмачык тора өстәлдә. III Дәрәҗә Хезмәт Даны ордены, «Почет билгесе» һәм Ленин ордены — Сәләховлар семьясының иң кадерле ядкаре. Мондый ядкарь буыннан-буынга күчә. «Спартак» аяк киёмнәре тегү берләшмәсенең данлыклы эшчесе Фәния Нигъмәтовна Сәләхованың орденнары да балаларын, шәкертләрен, хезмәттәшләрен яңа хезмәт биекләренә әйди.

З. БАДЫЙКШАНОВА.

Сәйдә ЗЫЯТДИНОВА

*Игенченең жан жылысы ахры,
Газиз җирне шулай жылыта —
Жылыт, язкай!
Син дә жылыт җирне
Бер көне дә язның ел тога.*

*Җирдә икмәк исе!
И, табигать!
Бир син кояшлысын яңгырның!
Сеңсен сабакларга, башакларга
Офыклардан балкып таң нуры!*

*Жылыта ла икән газиз җирне
Игенченең йөрәк жылысы —
Игенченең иркән җыры сыман
Чиксез кырда иген сулышы...*



ИРКЕН ЖЫРЫ СИМАН



СИҢА КАЙТТЫМ, ГҮЗӘЛ ТУГАН ЖИРЕМ

Илгиз ЗАКИРОВ музыкасы

Нәҗип МАДЬЯРОВ сүзләре

Сиңа кайттым, газиз туган җирем,
Сагындырды чиммә буйларың.
Аерылып гомер кичерсәм дә,
Айрылмады синнән уйларым.

Сиңа кайттым, гүзәл туган җирем,
Кырларыңа күңеләм җилкенде.
Нурга чумган җәйге үзәннәрең
Бигрәк ямьле, бигрәк сөйкемле.

Сиңа кайттым, газиз туган җирем,
Синдә генә күңеләм дәвасы.
Гомеремә якты дәвам өсти
Тугайларның рәхәт һавасы.

Сиңа кайттым, гүзәл туган җирем,
Инешләрең буйлап узарга.
Жанга якын агым суларыңның
Авазына кушылып җырларга.

Сиңа кайттым, газиз туган җирем,
Чыңга ашты изге хыялым.

Чит җирләрдә яшәсәм дә, синнән
Айрылмады гомер юлларым.

Сиңа кайттым, гүзәл туган җирем,
Каршылады алсу таңнарың.
Гомеремнең иң шат минутлары
Синдә икәнлеген аңладым.

Аналар

Ир уртасындагылар да
аналарга таяна.

Килми сынасылары.

Алар булгач

җиңелрәк дөньялар

сынавы,

иркенрәк сулавы.

Алар белән тәмлерәк

дәрәя сулары.

Алтмыш яшьлек

ир-егетләр

аналарга балалар.

Моңы тоя Жир-Әнкә,

моңы тоя далалар.

Аналар догасы белән

кабына күк йолдызлар,

салыналар калалар.

Чал аналардан

балалар

сүнмәс яшьлек табалар,

үлмәс яшәү табалар.

Аналар — кояшлы һавалар,

колачлы дәрәялар.

Аналар —

күңел яраларына

шифалар-дәвалар.

Каләмдәш дустаныма

Жиһанда сагыш-моң...

Кабатланмас жәүһәр —

әниңне югалту белән уртаклашамын.

Кешеләр йөрмәс,

күрмәс карурманга качамын.

Әлә инде шашамын?..

Күңелләрдә яши әниләр.

Алар ерак галәмнәрдән

вәгазьләр сөйләр,

көйләр көйләр.

Түзү кирәк,

үзеңне көчле итеп сизү кирәк,

сүнмәсен дисең күңел кояшы.

Коткарсын бәлләрдән

әниңнең үлемсез догасы.

Шулай гына яшәп буласы,

аналарга һәйкәл коясы,

куясы,

салкын мәрмәр ташларда

кайнар сулышларын тоясы...

Кави ЛАТЫП

Хатлар аша сөйләшәмен,
киңәшәмен,
серләшәмен
кырык бер ел әнием белән.

Әрнүләргә,
сызлануларга
кырык бер ел түзелгән.
Түзәр идемме
әнием булмаса?!

Күрәмен аның кемлеген
ерак еллар аша.
Ул миңа бүген дә
яшәү серләрен ача.
Жир-Әнкәнең
күзе,
йөзе,
Үзе булып
каршыма килеп баса
Әнием мәңгелек хәзинә
ләбаса.



МОДАЛАР

И. РОДИОНОВА э.ш.с.





Тегү мәктәбе,

дүртенче дәрес

БЕРЕНЧЕ
ТАПКЫР
КИЕП КАРАУ

Тегелә торган киёмегезне алдагы дәресләрдә әйтелгәнчә кисеп, типчеп чыксагыз да, беренче тапкыр киеп караганда барыбер кимчелекләр күрерсез. Бер дә хафаланмагыз — иң оста тегүчеләрдә дә була андый хәл. Тик алар хаталарын оста итеп төзәтә дә беләләр. Әйдәгез, без дә моңа өйрәник.

Менә типчегәннән соң күлмәкне кидегез. Кайбер урыннар жыерылып тора яисә итәге тигез түгел, ди. Борчылмагыз, беренче тапкыр киеп караганда бу табигый. Ә житешсезлекләрен иң элек дөрес күрә белергә кирәк.

Тегү кагыйдәләре кушуынча, киёмне тегелеп беткәч ничек кияргә уйлыйсыз — шулай киеп карагыз (итәк кофта белән, жилеткофта өстеннән, һ. б.).

Киёмнең килешлелеге өскә өлешенң ничек утыруыннан тора. Шуңа күрә, анда була торган кимчелекләрне карап чыгу бик мөһим.

Арка өлешеннән башлайбыз. Тукума киракмәгән урыннарда жыерылып тора. Тегәргә өйрәнә генә башлаучыларга көзгә каршында үзләре генә киеп карап, кимчелекләрне күрү, әлбәттә, авыррак. Шуңа күрә, беренче очракларда үзегезнең тегә белүче берәр танышыгыздан ярдәм сорау урынлы булчак. Ул, киёмегезнең арка өлешен яхшылап карап, уң ягына төзәтмәләр кертәп билгеләп чыксын.

Беренче тапкыр киеп караганда, гадәттә мондый кимчелекләр була:

1. Арка өлешенң үзегезнең арка озынлыгына туры килүен тикшереgez. Монның өчен билгә нечкә тасма бәйләп кую яхшы. Әгәр бил жөе өстә яки аста булса, жөйне сүтеп, янадан



1


жөй урыны билгеләгез (1 рәсем).

2. Арка ягында горизонталь жыерчыклар (бил өзек булмаганда) барлыкка килгән. Арка өлешен без кыскартып, артык тукуманы жылкә һәм муен уемының арка ягы жөйләренә кертәргә кирәк (2 рәсем).




2

3. Муен уемы тирәсәндә тукума жыерылып тора. Жилкә жөенен алгы ягындагы һәм муен уемының өскә өлешендәге жөйләренә сүтеп, алтактаны аскарак төшерәләр (3 рәсем). Ту-




3

кума жылкә сызыгының муен уемына якын торган жирендә жыерылса да, шулай эшлиләр (4 рәсем). Әгәр мондый кимчелек арка өлешендә булса, жылкә жөен сүтеп, арттактаны безас аска төшереgez.



4

4. Әгәр тукума жыерчыклары жиң астында күренсә, димәк, жиң уемы кечкенә булган. Төзәтү өчен, уемда 1 см тирәнлектәге берничә кисем ясап, жөй урынын янадан билгеләләр (5 рәсем). Әгәр,



5

кирсенчә, уем зур булса, жылкә жөен сүтеп, артык өлешне шунда жыеп куйлар. Бу очракта жылкә жөенң дөрес урнашуын игътибар белән карап чыгыгыз (6 рәсем).



6

5. Күкрәк ытачкасы өстәрәк яки астарак, бик тирән яисә сайрак салынган. Ян жөйне һәм ытачканы сүтеgez дә, янадан ясап, булаvкалар белән беркетеп куюгыз (7 рәсем).



7


6. Киёмегез таррак булса, ян жөйләренә сүтеп, яңадан үлчәп, жөй сызыгын кабат билгеләгез. Һәм шу-

лай ук булаvкалар белән беркетеп куюгыз.

7. Беренче тапкыр киеп караганда, жиңнең килгәндә, озынлыгы да тикшерелә. Гадәттә, уң жиң алына. Жиң әйләнәсә жиң уемынан озынрак була, шуңа күрә, жиң әйләнәсә буйлап жеп үткәреп, жыеvрак куйсагыз, үзегезгә жайлы булыр.

Каеп тегелә торган жиңне утырту — четерекле эш. Монда тукуманың буй һәм аркылы жепләре кисешкән урынны билгеләп кую бик мөһим.

Жиңне әйләнә буенча тискәре яктан типчиләр (8 рәсем).



8

Өлге журналдан кисеп алынган булса, иң элек игътибар белән карап чыгыгыз: анда жиңне беркетү өчен махсус нокталар билгеләнгән булуы мөмкин. Һәм жиң уемга иң элек шул нокталарда беркетелә. Әгәр дә андый билгеләр булмаса, жиңнең урта жөен киёмнең ян жөенә туры килерлек итеп тегәләр. Монның өчен иң элек жиңнең аскы өлешен беркетәләр. Аннан соңгына тукуманы тиешенчә тигез итеп жыеп, жиңнең өскә өлешендәге тамганы да искә алып, өскә ягын беркетегез. Бөрмәләр, гадәттә, жиңнең өскә өлешендә ясалалар. Жиң әйләнәсә тиеш озынлыкта булмаса, жиндә аркылы жыерчыклар хасил булчак. Жиңне инсәләр куеп тегәргә уйлыйсыз-икән, инсәләр беренче тапкыр киеп

караганда ук эзер һәм беркетелеп куелган булсын.

Жиң кул хәрәкәтләрен цикламәсен өчен, киндәген яхшылап үлчәп чыгыгыз. Ә жиң, терсәкне берәз бөккәч, беләзек сөягә капла-нырлык озынлыкта булыр-га тиеш.

8. Хәзергә икенче бер ту-кымадан гына киселгән яка, манжет, кесәләрне дә киёмгә беркетеп куегыз һәм аларның урыннарын, формаларын һәм үлчәм-нәрен төгәл билгеләгез. Шуннан соң гына аларны киёмнең үз тукумасыннан кисеп алырга мөмкин.

Яка дәрәс утырсын өчен, муен уемы формасы төгәл киселгән һәм типчелгән булырга тиеш. Яка детален-нең уртасы арка өлешенә уртасына туры килсен.

9. Әгәр күлмәгегезнең итәге арттан озынрак яисә жыерылып тора икән, бу вакытта итәкне бил жөнә кирәк кадәр күтәреп кил-рәк.

Менә кимчеләкләрне тө-зәттегез дә. Күргәнегезчә, моның өчен түземлек, зур теләк һәм иренмичә ипләп-жайлап берничә тап-кыр сүтеп-тегеп эшләү ки-рәк.

Киеп карап, төзәтмәләр асаганнан соң, киёмне сак-

лык белән генә салыгыз, булакчаларын төшөрмәскә тырышыгыз. Салгач, төзәт-мәләргә акбур белән сызып чыгыгыз. Дәрәс булмаган жөйләргә сүтеп, дәрәсләп янадан билгеләгез. Әгәр тө-зәтмәләр деталләргә бер яртысында гына булса, аларны икенче яртысына да күчереп куярга онытма-гыз. Хәзер инде төзәтмә-ләргә иске алып, типчеп, тагын бер киеп карагыз. Соңгы төзәтмәләргә кер-теп, инде машина белән тегә башларга да ярый. Тик башта, тукуманың жепләре чыгып тормасын өчен, деталләргә чит-ләрен эшкәртеп, читләп чы-гарга кирәк.

Күлмәк теккәндә, баш-та өскә өлеш һәм итәк ае-рым-аерым тегелә, аннан соң бер-берсенә беркетелә.

Фасоны артык катлаулы булмаган күлмәк мондый тәртиптә тегелә (9 рәсем).

1. Вытачка һәм складлар тегелә. Типчегән жепләр сүтеп алына, вытачкалар детален уртасына таба үтүкләнеп куела.

2. Жилкә жөйләре теге-лә. Тукуманың калың-лыгына карап, жөйләр ар-ка ягына яки ике якка да үтүкләнә.

3. Ян жөйләр тегелә һәм үтүкләнә.

4. Муен уемын тегеп, яканы утырталар.

5. Жиң вытачкалары һәм кисемнәре тегелә.

6. Жиң жөйләре тегелә һәм тәймә тишәкләре яса-ла.

7. Жиңнәр утыртыла. Ә жөйләре жиң ягына үтүк-ләнә.

8. Итәк өлешләре бер-берсенә тегелә. Жөйләр ике якка үтүкләнә.


9. Итәкне өскә өлешкә тоташтыралар.

10. Молния һәм каптыр-малар тегелә.


11. Итәкнең аскы өлеше, бөгеп, тигез итеп тегеп куе-ла һәм бик яхшылап үтүк-ләнә.

Типчегән жепләр ипләп сүтеп алына һәм күлмәк үтүкләнә. Киләсе дәрәсләр-дә бу эшләрнең һәрберсе турында аерым-аерым сөй-ләнәр.

БАЛА БЕЛӘН БЕРГӘЛӘП



Бу күнегүләргә әни кеше кызы яисә улы бе-лән бергәләп башкара ала. Күңелле дә, файдалы да.



ЧЫГАРЫЛЫШ КИЧӨЛӨРӨНӨ

Чыгарылыш кичөлөрөнө мондый күлмөктөрнө сфак яиса киче-мамык тукумадан, марки-зеттан тегэргэ тэк-дим итөбөз. Ясалма чөчөк, яки чигеш, яки башка төр тукумадан куелган кин балаитөк алар-ны бик матур итө-чөк. Күлмөктөн жир-леге яки биззеге ак-тан булса, балаитөк-лөрнө ак тукумадан куялар.

А. ХЭСЭНОВА расеме



Һәвәскәр бакчачыга

Июнь

Июнь — жайның берен-че ае. 22 июнь елның иң озын көнө, а төнө — иң кыска төн. Бу ай башында кура жылга, балан, гөл-жимеш куаклары чөчөк ата. Жимеш бирә торган агач-лардагы жимешләр зурая башлай.

Әлеге айның уннарына кадәр кыраулар булуы их-тимал, шуңлыктан аңа кар-шы көрөш чарасына әзер булып торырга кирәк.

Июнь аенда жыләк-жи-меш һәм чөчөк үсентеләре бик тиз үсә. Жимеш бирә торган агачларда киләсе ел уңышы өчен береләр бар-



лыкка килә башлай. Шуңа күрә үсемлек иркенләп үс-сен өчен бөтен шартлар ту-дырылырга тиеш. Ябал-дашларны зарарлы бөжәк-ләрден саклау зарур. Мо-ның өчен туфракны һәрчак йомшартып-күпертеп, куак һәм агач тирәсен чүп үлән-

нәреннән арындырып тора-лар.

Чүп үләннәрен чөчөк атып, орлык биргәнче утыйлар, әлбәттә, аларны тамыры белән йолкып алу хәерле.

Бакча каен жылга «мы-ек»ларының көзен янадан утырту өчен кирәкләрен генә калдырып, калганна-рын юк итәргә киңәш ите-лә. Ярала башлаган жыләк-ләр пычранмасын һәм чере-мәсен өчен жиргә салам, тал чыбыклары, катыргы, такта кисәкләре куялар, жыләкләрне таякчыкка жеп белән байләп куярга да була. Коры елларны жи-лөк түтәленә су сибәләр.

Чөчөк коюга жимеш

агачлары төбенә ныклап су сибәләр һәм тирес белән ашыйлар. Июнь аенда жи-меш бирә торган агачлар-дагы зарарлы бөжәк ояла-рын карап, юк итеп тора-лар.

Айның икенче яртысын-да кара карлыган һәм кры-зовник жимешләрендә зар-арлы бөжәкләр оялары күренгәли. Андый жимеш-ләрне кайнар сулы савытка жыялар.

Төрлө зарарлы бөжәк-ләргә каршы халыкта тө-пәтмәләр һәм саркындылар файдаланыла. Аның өчен әрем, помидор сабагы, ку-заклы кызыл борыч, суган кабыгы, горчица, керән та-мыры файдаланыла.

ГАШЫЙКЛАР ТАВЫ

ПОВЕСТЬ-ПОЭМА

Әлекке дәверләрдә Гашыйклар тавында түгәрәк тирән күл булган, диләр. Туган жирләрен сагынып, тезелешеп, язларын киек кошлар кайтканнар. Көннәрдән бер көнне шул якның сунарчысы, нәни балалары белән күлдә йөзеп йөргән кыр үрдәген аткан да, пешереп ашарга ниятләп, ут өстендәге казанга салган. Бер көн кайнаган үрдәк, ике көн, өч көн... Һаман пешми икән. Жиденче көн дигәндә, серле үрдәк казаннан күтәрелеп, зәңгәр һавага очкан...

Шул көннән соң Гашыйклар тавының матурлыгы күзгә күренеп сулган, күле корыган...

Борынгы риваять.

1.

Бу юлы командировкам мине Себергә, Юрга каласына китерде. Себер дигәч тә, табигатьнең бездән әлләни аермасы юк: нәкъ бездәге шикелле яшкелт-сары яфрактарын кояр-коймас утыручы ак каеннар, бакчаларда — күз явын алырлык август чәчәкләре... «Анда суыктыр» дип алган жылы курткамны да салып күлгә тотарга туры килде. Каршы алырга төшүче өлкән яштыга Хәнәфи ага мине кунак йортына урнаштырды да үзенә алып китте. Хатыны Сәлимә апа бик жылы каршылады. Икесенен дә туган ягы — шушында. Хәнәфи ага шуннан сугышка киткән, яраланган, тагын үз заводына эшкә кайткан: «Туган туфрак үзенә тарта, шунда тудым, шунда үләрмен дә инде», — ди. Сәлимә апа ыратып, шаяртып кына, күл селтәгән була:

— Әй, картлач, әллә ничә тапкыр үлдән инде... Хәзер чылап үлсән дә ышанмыйм...

Чыннан да, Сәлимә апа ике тапкыр «ирегез Хәнәфи Вафин геройларча һәлак булды» дигән хәбәр алган, бөтенләй өметә өзәлгән тә көткән...

Мин, шәһәр Советы тарафыннан рәсми чакырылганлыктан, кичен халык белән очрашуга бардым. Үземнең әсәрләремне укыганнан соң, күп кенә сорауларга җаваплар бирергә дә туры килде. Әмма иң кызыгы алда иде әле. Шушында, Татарстаннан бик ерак Себер шәһәрində, татар яшьләре бергә жыелып, ансамбль оештырганнар: алар бергәләп сөнәләр, байрам итәләр, үзара кайгыларын уртаклашканда да жырлыйлар, үз моңнарын кичен культура сараенда халык белән дә уртаклашалар. Хәнәфи ага исә үзе — житаке, үзе — менә дигән конферансье. Ансамбленең исеме дә бик лирик — «Сагыну». Әллә кайчаннан таныш безнең як көйләре биредә бигрәк тә ягымлы ишетелә икән. Тук-

та... Ә монысы нинди жыр? Мин ишетмәгән-белмәгән, безнең якларда жырланмаган көй. Озын кара толымлы, кара күзле кыз жырлый:

Кыр үрдәген аттым очкан чакта...
Жаным әрни көн-төн: ник аттым?
Хәзер үзем яралы кош сыман:
Кайтыр юлларымны югалттым.
«Туган якларыңа кайт! Кайт!» —

диеп,
Пар үрдәкләр тезелеп киткәндер,
«Кайта!» — диеп өзелеп көткәндер

дә
Көтә-көтә түземе беткәндер.
Яралы кош, бәлки, кайтып житәр...
Мин давылдан инде ычкынмам.
Танырсыңмы, юкмы, мин булырмын
Кош тавышы белән кычкырган...

Кичә тәмамланды. Ансамбль яшьләре мине кунак йортына озата киттеләр. Мондый жылы август төнөндә жаяу йөрүгә ни жита, — трамвайга да утырмадык. Алар, шул жырны жырлап, төнге урамнар буйлап баралар:

Танырсыңмы, юкмы, мин булырмын
Кош тавышы белән кычкырган...
Хәнәфи агадан ипләп кенә сорыйм:
— Нинди жыр бу? Кем язган?

— Аның исеме юк иде. Без аны
«Яралы кош» дип атадык. Аның
авторы — шушы ансамбльне оештыручы. Мин аның шәкерте генә.

— Үзе кайда соң? Исанме?
— Исәнлеген исән... Килә алмый...

Мине кунак йортына кадәр китерделәр дә, тыныч йокы теләп, өйләренә таралдылар. Икәүдән-икәү генә калгач, Хәнәфи ага башлаган сүзен давам итте:

— Казаннан икәнгезне белгәч, жырның авторы сезне бик күрәсе килүен әйтте. Сөз иртәгә ничек тә вакыт табыгыз инде, үзем илтәп куярмын. Хәерле төн!

Бу төнне бик озақ йоклый алмый яттым, нинди сере бар бу жырның? Көен дә, сүзен дә үзе чыгарган, диләр. Мондый жыр ниндидер авыр хәлләр кичергән кешенең йөрәгендә генә туа ала. Нинди язмыш аны туган жиреннән аерган икән?

Икенче көнне Хәнәфи ага, машинасына утыртып, мине Юрга урамнары буйлап алып китте. Шәһәр әлләни зур түгел, халык берән-сәрән генә күренә. Шоферга мондый юлларда йөрү рәхәттер. Биш катлы өй янында машинасын туктаткач, Хәнәфи ага мине икенче каттагы квартирга алып менде. Звонкок шалтыратты, ишекне ачып, өй эченә атлады, ымлап, мине дә артыннан ияртте. Хужаның үзен күргәнче, мин аның: «Кереgez!» — дигән карлыккан тавышын ишеттем. Ак күлмәк, кара чалбар кигән, кыска буйлы, ябык чырайлы кеше коляскада утыра иде. Сүзсез генә чишендек. Сул кулы белән

коляска тәгәрмәчен тәгәрәтеп, хужа түргә юналде:

— Узыгыз!

Хәнәфи ага ымлап креслога күрсәтте дә:

— Берәр сәгатътән килеп алырмын, — дип, китеп тә барды.

Сүзне нидән башларга белмичә, икебез дә аптырабрак тордык. Бүлмә тулы ал гөлләр: тәрәзә төпләрендә дә, өстәлдә дә, стенадагы асылмалы чүлмәкләрдә дә... Бер кырыйда — вак балыклар йөзеп йөргән аквариум. Эчәндә — камыш сабаклары... Хужаның игътибар белән күзәтүен тоеп, мин унайсызланып киттем. Ниһаять, ул телгә килеп:

— Мин сезне көттем, — диде. Авызының бик авыр ачылуын шәйләп, бу сөйләшүнен ана жинел түгеллеген сиздем. Аның ярты гәүдәсе хәрәкәтсез иде...

— Сөз Татарстаннан бит, шулаймы?

— Әйе. Тумышым белән Башкортстаннан.

Ул коляскасын миңа якынак тәгәрәтте.

— Шулаймыни? Кемнәрегез бар анда?

— Әни. Әти.

— Димәк, кайткалысыз?

— Сагынган саен. Моңнан кайтышлы кереп чыгарга исәп.

— Таллыкүл авылын белмисезме?

— Белмим шул.

— Гашыйклар тавы турында ишеткәнгез бармы?

— Гашыйклар тавы... Безгә әлләни ерак түгел ул. Аның легендасын безнең тирәдә дә сөйләләр... Жиде көн казанда кайнагач очкан кыр үрдәге...

— Әйе... Әйе! Ул легенда... чындыр, бәлки...

Ул зәңгәр күзләрен мөлдәрәтеп миңа карады:

— Таллыкүл авылы Гашыйклар тавына терәлеп тора... Әгәр мин эманәт тапшырсам... Сөз анда бара алмассызмы?

— Нинди эманәт бит?

— Сөз кичә «Яралы кош»ны тыңладыгызмы?

— Әйе. Аны сез чыгарган диләр, дөресме?

— Дөрес. — Ул, башын иеп, арган кыяфәттә, берәз дәмши торды. — Эманәтем шул: «Яралы кош»...

— Кемгә тапшырырга?

— Таллыкүл: Мөнирә Идрисовага.

— Ничек?

— Менә сезгә — магнитофон. Эчәндәге тасмада — «Яралы кош». Үземнең тавыш. Мөнирә жырны ишетсен иде. Кем икәнне әйтмәсегез дә, жырмнан мине — Сәет Зидаровны танып алыр...

— Аяладым. Тасмасын гына бирсегез. Үз магнитофоном бар.

— Рәхмәт, якташ.

— Белергә яраса, кем соң ул Мөнирә?

— Сөйләве авыр...

Сәет ага үзенең колякасын читкәрәк тәгәрәтте, аквариум янында туктап, эчендәге балыкларның кагылуынан талгын гына тирбәлеп-тирбәлеп куйган камышларга текәлде.

— Сөз мине аңларга тырышыгыз... Беренче тапкыр мин аны урманда күрдәм. Их, безнең Таллыкүл урманнары! Ярты дөньяны әйләндәм дигәндәй, юк андый урманнар беркайда! Урманчы әтием үлгәч, Таллыкүл участогына мине, унтугыз яшьлек егетне, куйдылар. Киләм бер заман шулай урман буйлап, үз уйларыма бирелеп, кошлар тавышын тыңлап... Шуңа чак, колакка ялгыш ишетеләме дисәм, юк, чыннан да кемдер нечкә генә, көйле генә тавыш белән аваз бирә:

— Ау-у-у!

Андый хәлләрне күргәнем бар: кемдер адашкандыр. Уң чакрымга ишетелерлек тавыш белән жавап бирәм:

— Ә-һе-й-й!

Сөз мине аңларга тырышыгыз: урманда туган баланың колагы сак: кошлар әнә шулай бер-берсен эзлиләр. Барып чыктым йөгәрә-йөгәрә Түгәрәк болынга, күрәм: кәрзин тоткан, зәңгәр күлмәк кигән, ялан башлы кечкенә кыз каен төбенә утырган.

— Нишлисәң син монда?

— Күрмәйсезмени ния, адаштым ич...

Безнең якта шулайрак, көйләбрәк сөйләшәләр. Сөз аңларга тырышыгыз, кызның жыр кебек сүзләре, беленер-беленмәс кенә тибрәлгән йомры күкрәкләре, яндырып алган коңгырт күзләре әллә нишләтте дә куйды...

— Кем кызы соң син?

— Кара, танымайсыңмыни, Сәет абый, түбән оч Мөнирә ич мин...

— Сафа абый кызымы?

Ул, таныганга сөенеп, сикереп үк торды:

— Әйе... Тугызынчы класс укучысы Мөнирә Идрисова...

Бу сүзләре белән кыз минем дөрләгән хисләремә бозлы су сиптемени: иреннәре жиләктән алсурак тоелган сөйкемле кыз — укучы бала гына икән...

— Әйдә, өенә кайтарып куям...

Нәни генә, йомшак кына кулларына кагылгач, йөрәгем сулкылдап, тәнем дерелдәп китте. Ул, куркынып, кулларын тартып алды да, пошпа баласы сыман, читкә ыргылды:

— Тотмагыз! Үзем дә кайта беләм!...

Һәм китте... китте урман сукмагынан. Беркем дә белмәгән, Үзем генә йөргән сукмактардан. Тукталмакчы булдым, юк, мөмкин түгел, Үземнән-Үзем аның жилфердәгән зәңгәр күлмәгенә тартылам, иярәм.

— Мөнирә... тукта, сеңелем...

Туктады Сафа кызы Мөнирә. Кинәт кенә борылды да, мин генә ишетелер-

лек итеп, пышылдады:

— Мин... адашмадым...

— Кара урманда ялгызың нишләп йөрисең соң болай, кыз бала?

Ул, кызарып, башын түбән иде:

— Мин сезне яратам, Сәет абый, — диде. Шуннан йөзен куллары белән каплады да кара урман эченә кереп югалды. Сөз аңларга тырышыгыз, якташ, минем нинди хәлдә калганмы. Уналты яшьлек кыз сиңа мөхәббәттен ачыктан-ачык белдерсен әле... Юк, балалыктан күчү чорының хыялый бер жилпенүедер бу дип, Үземне тынычландырам. Әмма зәңгәр күлмәгән тибрәндереп, күз алдыма Мөнирә килеп баса. Әллә инде Үзем дә гашыйкмы? «Юк, ярамый, син олырак кеше, тые!» — ди акылым. Ә йөрәк буйсынымый: «Кызның яшьлек тилерүе генә булмаса ярар иде», — ди. Үземне тиргим, аны онытырга тырышам. Әмма хыялымда — Мөнирә. Ул узган сукмактарда, болыннарда йөрмә, иреннәрем: «Мөнирә, Мөнирә», — дип кабатлайлар. Тагын килеп чыкмасмы дигән өмет мине шуңа кадәрле урыннарда китерә. Таллыкүл урманнарынан, мәктәп яннарынан урыйм, ул яшәгән өй янынан узам. Тәрәзә төпләрендәге ал гөлләре арасынан зәңгәр чәчәгемне күрермен дип хыялланам. Аңлайм: хәзер ул үз хисләреннән, мөхәббәтеннән качып йөридер.

Икенче тапкыр мин аны клубта укучылар концертында күрдәм. Ара-ларында гармунчы булмаганлыктан, мине чакырдылар:

— Бер укучыбыз «Жиләккә» дип барган идем»не жырлый, зинһар, коткар, — дигәч, элбәттә инде, ризалаштым.

— Концертыбызның чираттагы номерында Таллыкүл яшьләренен яраткан жыры: «Жиләккә» дип барган идем». Жырлый Мөнирә Идрисова. Гармунда — Сәет Зилаеров!

Гармуномны күтәрәп сәхнәгә чыгам, әллә инде тез буыннарым калтырый, үз хәлемне Үзем генә беләм... Сәхнәдә, янымда гына ап-ак күлмәк кигән, аккош сыман озын ак муены Мөнирә. Ул бит минем белән жырлайсың белмәде. Нишләр, халыктан оялып, сәхнә артына кереп качмасмы? Көйне ахырынача жырларга үзгәндә көч табармы? Гармуномның көмеш телләренә башта курка-курка гына кагылам, аннан, әллә гармуннан, әллә тирәннән — күңел түрәннән сикри авазлар агылуын тоеп, кыюланам, Үзем дә көй дулкынында тирбәләм.

Карурманга барган идем,

Юри генә адаштым.

Сине күргәч, телсез калдым,

Адаштым дип алдаштым.

Синен йөргән юлларында

Жиләкләрәм түгелде,

Кырын каравыңны белгәч,

Күнелләрем сүрелде.

Жиләкләргә бармам инде,

Бармам, адашмам инде,

Карурманда адаштым дип,

Бүтән алдашмам инде.



Жыр тәмамлануга, без сәхнәнән ике ягына ташландык. Әйе, ташландык. Мин, шашкан адәм кебек, әллә сөенчтән, әллә көенчтән туп-туры кара урманга чумдым. Хәзер мине аңласа бары тик караңгы урман гына аңлый. Бу кадәр бирелеп, бу кадәр өзелеп беркайчан да уйнаганым юк иде. Үземнең кайдалыгымны таң аткач кына белдем: күлдә йөргән кыр үрдәкләренә карап утырам, Үзем һаман жырлайым икән...



А. ТИМЕРГАЛИНА рәсеме.

Өлгергән ич димәгез,
Жиләкләргә тимәгез.
Миндәй дивана булырсыз:
Яшь кызларны сөймәгез!

— Сөз су эчә-эчә тыңлагыз, як-таш...

(Сәет ага тәгәрмәчен тәгәрәтөп өстәл янына килде, сусавын тоеп, анын

тустаганына су салдым).

Аннан соң... мин салкыннан калтыранган тәнем белән яңда гына Мөнирәнең кайнар сулышын сиздем.

— Сәет абый... беләм... Сөз мине яратмыйсыз... мине бала дип уйлыйсыз... Сау булыгыз... мин башка киләм...

Аны алла кулларым, алла тын-нарым белән тартып алдым, алла ул кочагыма үзе килеп керде, алла ике омтылыш бергә туры килде, хәтерләмим, шулай да, ул тынчырынып, эсселе-суыклы кочагымнан ычкынганчы, әй-теп өлгердем:

— Мөнирәм... яратам...

Сөз мине аңларга тырышыгыз, як-таш, шундый сафлык, пакылек, гөнаһсыз сак хәрәкәтләр...

Гөнаһ шомлыгына каршы, Сафа абый, нидәндер шикләнеп, кызы артыннан күзәтеп, эзләп килгән икән. Мин анын ямьсез тавыш белән:

— Эт сөйрәгере кыз! Менә син нишләп йөрисең икән! — дип акыруыннан айнып киттем һәм Мөнирәнән урман эченә кереп качуын күрөп калдым.

Аңласагыз иде, якташ, хәлләрем-не... Минне, балигъ булмаган кызын ялгыш юлга юнәлтүдә гаепләп, комсомол секретаре вазифасыннан азат иттеләр. Мөнирәне каты куллы этисе чыбыркы белән кыйнаган, әнисе якламан, тагын да яманрак буласы икән. Әмма бернинди чаралар да безне аерырлык түгел иде инде. Без бик сирәк кенә, яшеренеп кенә, урман сукмакларында очрашуларны давам иттек. Их, якташ, нигә соң мин шагыйрь булып тумагым, язып бирер идем мин сезгә... тел юк... тел!

Сугыш башланган айны ана үнсигез яш тулды. Яуга китү хәбәрне көз көне алдым. Ни өчендер Таллы-күлнен киек кошлары бер киткәч кире әйләнеп кайттылар. Мөнирәнән күзләрендә — шом.

— Сәет абый, кошларның кире әйләнеп кайтуы пошаманга төшерә... әллә нинди уйлар килә...

Шома чәчләреннән сыйпап, юатам:

— Бер дә борчылма! Юлларыңда ни дә булса очрагандыр... Сугыш, афәт!

— Хәерле юлга чыксаң ярар иде, Сәет абый...

— Безнең сәгать сукты, Мөнирә, әйдә, Гашыйклар тавына менәбез!

Мин сезгә Гашыйклар тавы турында сөйләмәдем бит әле. Авылның югары очыннан, күл яныннан күтәреләсең. Элек-электән килгән гадәт: гашыйклар шул тау башына менеп, бербәрсен ташламаска, мәңге тугры булырга, шушы урында очрашырга вәгъдә бирешәләр. Кем дә кем вәгъдәсен боза, күр дә тор, ана нинди дә булса бала-каза килә: я авырый, я үлә, я бәхетсез язмышка дучар була, диләр... Ай-һай, белмим, легенда микән?.. Без дә, ике гашыйк, төн уздырып, таңны каршылау өчен, Гашыйклар тавына күтәрелдек. Аста, миллион төсләр белән таң нурында жемелдәп, Таллыкүл ялтырап ята. Анда — юллары бүлен-

гән, киталми калган киек кошлар...
Ул, кочагыма керә-керә, үзендә
шаярылык көч таба:

— Кара аны, үлөп-нитеп калсан,
өйгә кайтып керәсе булма!

— Синәң янга кайтмыйлармыни,
Мөнирәм! Яз житкәч, кошлар белән
кайтып житәрмен.

МӨНИРӘ. Вәгъдәме?

СӘЕТ. Вәгъдә, кадерлем. Шунысы
жәл: туй ясарга өлгермәдек. Кайт-
кач инде... Менә син шушы яшылеген,
чибәрлеген белән ятларга карамас-
сыңмы, көтәрсенме мине?

МӨНИРӘ. Көтәрмен, Сәет абый,
кайта гына күр. Юлларын бүленеп,
озаграк кайталмый торсаң да, гел-гел
көтәрмен!

СӘЕТ. Көт, Мөнирәм, көтсәң, мин
үлмәм, ничиксез кайтырмын!

МӨНИРӘ. Безне беринди дошман
да, сугыш да аера алмас, Сәет абый...

СӘЕТ. Мөнирәм, әйтмичә китә ал-
мыйм. Мин кичә кыр үрдәген аттым...

МӨНИРӘ. Аттың? Кыр үрдәген?
Сәет абый, нйшләдең? Нигә? Ни өчен?

СӘЕТ. Мин урманчы гына түгел,
сунарчы да... Кыр үрдәге белән сый-
ланып, төне буга Гашыйклар тавында
синәң белән утыру иде исәбем...

МӨНИРӘ. Хараплар иткәнсен,
Сәет абыкаем... Үтердеңме?

СӘЕТ. Үлмәде бугай. Күлгә килеп
төшкәч, эзләгән идем, табалмадым.
Мөгаен, яраланган гынадыр... Ана
үрдәк булды бугай... Балалары...

МӨНИРӘ. Легенданы оныттыңмы
әллә, Сәет абый?

СӘЕТ. Әй, ышанма иске йолалар-
га... Берни дә булмас!

МӨНИРӘ. Хәерлегә юрыйк. Нигә-
ләр аттың, Сәет абый! Үзең кошлар
белән кайтып житәрмен дисен...

СӘЕТ. Кайгырма, Мөнирә, бер үр-
дәген югалтканнан Таллыкүл коры-
мас. Без язмыштан өстен яңа чор
кешеләре! Оныт... Кара минем күз-
ләремә... Сөясенме мине, әйт Таллы-
күл буйлары ишетерлек итеп!

МӨНИРӘ. Сөям, Сәет абый, мин —
мәңгегә синекә!

СӘЕТ. Алайса, сөебезне жыр бе-
лән раслыйк!

Әкрән генә гармунымны сыздырып
жибәрдем — без икәүләп, әтилар-әни-
лар телендә дә тибралган таныш көйне
жырладык:

Ниндидер монлылык,
Ниндидер шомлылык
Карурман шавында.
Оныттык шомнарны,
Каршылык таңнарны
Гашыйклар тавында.

Юатма, көйләмә,
Күп сүзләр сөйләмә
Мәхәббәт турында,
Чын сөю юллары
Югары, югары —
Киек кош юлында.

Аерылу таңында
Сөйләшник барын да...
Ант бирик тагын да.

Аерым да, бергә дә
Булуйк гел үрләрдә —
Гашыйклар тавында!

Сез мине аңларга тырышыгыз, як-
таш... Гашыйклар тавыннан төшкән-
дә, без ир белән хатын идек. Шул көн-
не мин фронтка китеп бардым.

Аннан соңмы? Аннан соң мәхшәр,
кыямәт... Сугыш, чигенү, окоп, үлеш,
кырылыш... Шулай да мин, инде үл-
дем дигәндә дә, Мөнирәне уйлап, исән
кала килдем. Дошман тылында йөр-
дем, үлекләр өстеннән шуыштым, ча-
нечтем, үтердем! Бер ел, ике, өч ел ут-
бозлы су эчендә. Гүзәл кыз Мөнирә,
Гашыйклар тавы хыялы яшылекнең
идиллиясе булып кына сагындыра.
Өстеңә бомбалар коелганда, һәр
адымда үлем сагалаганда, яшылек
хыяллары күмелә икән, якташ... Сез
минне аңларга тырышыгыз... Кама-
лышта калып, күпме ач йөрдем, яра-
ландым, әсирлеккә эләктем, качтым,
партизан булып сугыштым, тагын үзе-
безнең якка чыктым, башка частка
кушылдым. Өйдәгеләр өчен мин —
батырларча һәлак булган... Ниһаять,
яраланып госпитальгә эләктем. Әллә-
ни авыр яра түгел, тәмугтан котылган
безнең ише солдатка — санаторий.
Сугыш бетәргә инде күп калмаган,
күкрәктә орден-медальлар ялтырый-
чыттырый. Кулда — немец аккор-
деоны...

Атландым атның биленә,
Киттем герман иленә,
Герман жире — яшел үлән,
Я кайтам да я үләм!

Яшәп калырга кирәк аз булса да!
Шнапс чөмерәбез, типтерәбез, кызлар
белән гулять итәбез дошманның үз
оёсында! Шундагы Ләлә исемле мед-
сестрага ияләште куйды Сәет абзагыз!
Көн саен очрашабыз, тәмам ир белән
хатынга әйләндек. Рәхәт тормышны
үзәбез сугышып алдык, исән калдык,
шуның кадерен белеп кенә яшисе хә-
зер! Тотарга да Ләләнең туган жире-
нә — Себергә чыккыңызга! Фашистның
муенын борган бездәй ир-егетләргә
кайда да бер — Себер дә үзәбезнеке!
Кем көтә анда яшыли һәлак булган
солдатны? Мөнирә... Ул инде, хәбәр
алу белән, онытып, кияүгә чыккан-
дыр... Бетте сугыш, калдым мин исән,
киттек без Ләлә белән бергәләп Себер-
гә! Менә шулай уйлады ул чак егерме
биш яшылек Сәет Зилаеров...

Еллар узды, якташ, жыллар исте
үзәбезнең Таллыкүлне искә төшереп,
сулар акты тын гына тирбәлеп, атыл-
ган үрдәкне, юллары бүленгән киек
кошларны хәтерләтеп... Тауга менгән-
дә тын кысыла башлады... яш чак-
ларны, Гашыйклар тавын сагын-
дырып... Мин түгелме саф жанлы та-
бигать баласы Мөнирәгә: «Кайтыр-
мын, көт!» — дигән егет? Ничек тә
аңларга тырыш, якташ, гомерем соңгы
елларда — тоташ газап... Ник кайтма-
дым Таллыкүлгә, мин бит вәгъдәләп
бирдем Мөнирәгә... Гөнаһсыз, чиста

күңелле кыз, бәлки, мине көткәндер
тилмереп... «Ниләр генә булса да кө-
тәм, — диде, — мин сиңа ышанам», —
диде. Әллә ничә тапкыр кайтырга, үл-
гәнче Мөнирәдән бәхиллек сорарга,
гафу үтенергә ниятләп карадым,
дүрт ел үлем белән көрәшеп жинеп
кайткан гвардеецның шуңа батырлы-
гы житмәде... Менә хәзер, бик телә-
сәм дә, кайта алмыйм. Вәгъдәгә хыя-
нәт... Риваятьнең давам... Иске хора-
фатларга ышанмасам да, кайчак шик-
ләнеп куям: әллә, мин әйтәм, Таллы-
күл үрдәген аткан өчен язмыш үзем-
не каһәрлиме? Кирәк бит: нәкъ кыр
үрдәген аткан уң кулымны паралич
сукты. Исемдә: мәчет манарасын
кискән бер авылдашымның кулы
корыган дип сөйләгәннәр иде... Юк, бу
факт дин файдасына түгел — бары
тик психологиягә бәйләнгән: кеше го-
мер буга шул гөнаһы өчен газапла-
на, гел шуның турында уйлый, шул
ырым дөрестер, дип куркып яши һәм
организмның иң көчсез шул урыны
хәрәкәтсез кала. Акыллы бабалары-
быз шуны белгәннәр, димәк. Инде
бөтен өмет сездә, якташ... Зинһар,
«Яралы кош»ны ана житкереgez...
Кияүгә чыгып, балалары булса да...
Бары тик үзенә генә... Башка бер сүз
дә әйтмәgez. Жырдаң ул барысын да
үзе аңлар: минем исәнлекне, газап-
ларны, хыянәтне, мәхәббәтне...

— Хатыныгыз? Ләлә?

— Ул барысын да белә. Яшермә-
дем. Сез киләсен белгәч, унайсызла-
мас өчен чыгып китте. Ул үзе болай
әйбәт хатын, әмма бәхетсез. Мин үзем
дә бәхетсез инде, фактически. Балалар
да булмады, ичмасам...

Сәет ага арган, сүнә барган күз-
ләре белән ялварып карады:

— Әманәтне тапшырысызмы?

— Ышана аласыз. Таллыкүлгә
барырман. Мөнирәне эзләп табармын.

Жырны тагын бер тапкыр искә тө-
шерергә теләптер, ахры, ул сул кулы
белән өстәлдәге магнитофонны көй-
ләде, аннан Сәет аганың өзгәләнгән
тавышы ишетелде:

Хәзер үзем яралы кош сыман:

Кайтыр юлларымны югалттым...
Билгеләнгән вакыт узып, мине
алырга Хәнәфи ага килгәндә, без инде
сабуллаша идек. Сәет ага, оясыннан
чыга алмаган, канатлары каерылган
кош кебек, талпынып куйды:

— Сез бәхетле: Таллыкүлне, аны
күрәсез... Салам барысына да... Тал-
лыкүл камышларына... Гашыйклар та-
вына... Зинһар, андагы хәлләрне сөй-
ләп, миңа хат языгыз яки Хәнәфигә
шалтыратыгыз. Көтәрмен...

(Давам бар).



БАЛЛЫ ЧЭЧЭК

Иртә язда чәчәк ата торган үсемлекләрнен берсе — баллы чәчәк (первоцвет, аны нәүрүз чәчәге дип тә атыйлар). Бу күпеллек үсемлекнен сырлы яфраклары тамыр өстенә якын урнашкан.

Әлеге үсемлек урман аланнарында, бик кие буламаган урманлыкта үсә. Аның чәчәге озын сабакка урнашкан, ачык сары төстә була.

Урман юллары кипшәнгәнчә, ул инде күз явын алырдай булып алтынсу чәчәген балкытып та утыра. Кайбер жирләрдә ул саргылт келәм шикелле үсә.

Язның бу беренче чәчәгенә берничә төре бар. Ул безнең якларда да үсә.

Баллы чәчәктә С витаминны башка бакча яшел-



чәләре — редиска, сельдерей, петрушка, укропка караганда берничә мәртәбә күбрәк.

Ул — кыйммәтле шифалы үсемлек. Медицинада аннан ясалган препаратлар какирткыч чара буларак кулланыла.

Шифалы үсемлекләр

Әлеге үсемлек — ашарга яраклы. Бакчада яшелчәләр өлгәргәнчә, аның яшь яфраklarын файдаланалар. Алардан язгы витаминлы салат ясыйлар. Аннан аш, окрошка, щи да әзерләргә мөмкин. Кайбер илләрдә, мәсәлән, Англиядә, бу үсемлек кузгалактан өстен санала. Көнбатыш Европада аны чәчәк тә үстерәләр.

Баллы чәчәк салаты ясау өчен 100 г яфрак, 80 г пешкән чөгөндер, 25 г яшел суган, 20 г каймак, төмәнчә тоз алына. Яфракны һәм яшел суган кыягын юып турыйлар да, чөгөндер телемнәрәңә куеп, өстенә тоз һәм каймак сибәләр. Табынга бирер алдыннан 10 минутка суыткычка куеп торалар.

Яфраклы ярмалы аш хәзерләү өчен 160 г яфрак, 40 г тары ярмасы, 20 г кишер, 30 г башлы суган, 20 г май, тө-

мәнчә тәмләткечләр алына. Башта ярманы пешерәләр, аннан соң туралган яшеллекне, тәмләткечләрне, кыздырылган кишер һәм суганны салып, аш әзер булганчы кайнаталар.

Яфраклардан он ясау өчен баллы чәчәк яфраklarын башта күләгә урында киптерәләр дә, килдә төйгәннән соң, мичтә киптереп, иләктән иләп, өстә ябулы пыяла савытка салып куялар. Аны ашка салырга да була. Ашарты эчемлекләренә дә өстәргә мөмкин.

Ит ризыкларына тәмләткеч хәзерләү өчен 10 г баллы чәчәк яфрагы оны, 20 г ачы томат боламыгы, 1 аш кашыгы су алына. Оңга суны салып, томат боламыгы белән бергә болгалалар да 2 сәгәткә өстен каплап куялар. Аны табынга биргәндә, ит ризыклары янына салып бирәләр.

ӨЙ АРТЫНДА ШОМЫРТЫМ

Әле кайчан гына шау чәчәктә иде бу агач! Үзен хуш ислә ап-ак чәчәкләре белән кешеләрнең күңелен күтәрәп, кәефләрен яхшырткан иде. Инде менә чәчәкләр урынына барлыкка килгән нәни яшел сәйләннәр үсә-зурайлар, тиздән мәмрәп пешкән кара шомыртка әйләнерләр.

Без барыбыз да шомырт ашап үскән кешеләр. Элек-электән үк аны туклануда кулланганнар. Әбиләр

утырмага килгән кызларны кипкән шомырт белән сыйлый торган булганнар. Аны киптереп куйганнар, төп онын ясаганнар, камырга кушканнар. Аннан бөлеш пешергәннәр, аның төнәт-мәсеннән һәм саркындысыннан файдаланганнар.



Шомырт витаминнарга бай. Аның төелгән оныннан кесәл бик тәмле була.

Кышын һәм язын организмда витаминнар житкенерәми. Мондый чакта киптерелгән гөлжимешкә тигез микъдарда шомырт кушып чәй ясыйлар. Ике

стакан кайнап торган суга бер аш кашыгы катнашма салып, 5-10 минут кайнаталар да 3-4 сәгәткә өстен каплап куялар. Мондый төнәтмәне термоста да ясарга була. Алда әйтелгән микъдар исәбеннән жимешкә кайнап торган су коялар да барысын бергә термоска салалар. Бер сәгәт, сәгәт ярымнан соң марля аша сөзеп, эчемлекне чәй урынына эчәләр. Аның салкын тиеп авырганда да шифасы бар.

Үз бакчагыгызга моңарчы шомырт агачы утыртмаган булсагыз, утыртырга ашыгыгыз. Әлеге агач теләсә нинди туфракта да яхшы үсә, дымлы урынны ярата, салкынга — чыдам, ул нәзберек түгел. Көздән жимеш орлыгын утыртсагыз, язга ул шытып чыга. Өч елда ул метр ярым би-еклеккә житә, ә биш ел узуга сез аның беренче

жимешеннән авыз итәрсез. Аның үсентесен тамырландырып утыртырга да була. Болай эшләгәндә ул тизрәк үсә.

Шомыртның чәчәкләре генә дә нинди бит! Аның гүзәлгә шагыйрьләрнең шигъри юлларына күчкән. Ә бакчага файдасы ни чаклы? Күпереп торган күпшә ак чәчәкләргә бал кортлары күпләп куналар. Димәк, бакча үсемлекләре әйбәтрәк серкәләнә, тизрәк үсә һәм уңышы иртәрәк өлгәрә.

Шомырт зарарлы бактерияләргә дә юк итә, зарарлы бөҗәкләргә, сукуыр чеченне дә куркыта. Аның чәчәгендә һәм кайрысында актив фитонцидлар бар. Бу агач кайрысы төнәт-мәсен кура жиләгенә, карлыганга, кыжовникка сиптерсәң, бөҗәкләр юкка чыгар.



ДУС ХАЛЫКЛАР АШЛАРЫ

Тутырылган тавык (Никарагуа). Тавыкны чистартып югыз да, тышкы һәм эчке ягын төөлгән кара борыч, тоз белән уып, 5 минут үсемлек маенда кыздырыгыз. Аннары бәрәңге, суган, кишер, сарымсак һәм помидорны ваклап турагыз. Шулла, борыч, томат соусы салып болгаткач, барысын бергә 15 минут майда кыздырып алыгыз. Аннан соң турап пешкән ит, йөзем, берәз шикәр комы, тоз өстәп болгатыгыз да, янадан 10—15 минут кыздырыгыз. Шуны тавык эченә тутырыгыз һәм шуллалы кәстрүлгә салып, 1 сәгать кызу мичтә тотыгыз. Пешкән тавыкны редиска, кыяр, помидор белән бизәп табынга бирегез.

Уртача зурлыктагы тавык өчен 300-400 г ит, 2-3 бәрәңге, 3 кишер, 6-8 редиска, 6 помидор, бер төш сарымсак, 3 баш суган, 2 аш кашыгы йөзем, 2 аш кашыгы шикәр комы, 3-4 аш кашыгы томат соусы, 2 аш кашыгы үсемлек мае ясә маргарин, тоз һәм борыч кирәк.

Пылау (Әфганстан). Чистартылган кишер белән суганны озынча итеп турагыз да, кызгылт төскә кәргәнчә үсемлек маенда кыздырыгыз. Шуңа вак итеп туралган ит, су һәм тоз өстәгез. Аннары аерым савыттагы тозлы суда дөге пешереп алыгыз. Өстенә алда әзерләнгән итле кишер, йөзем, борыч салыгыз да, 15—20 минут уртача кызулыктагы утта томалап пешерегез.

1 кг ит өчен 1 кг дөге, 330 г маргарин, 100 г үсемлек мае, 3-4 кишер, 6-7 суган, 200 г йөзем, кара борыч, тоз кирәк.

Белен (Вьетнам). Иң элек юка гына итеп беленәр пешерегез. Аннан соң кәбестә белән суганны озынча итеп ваклап турагыз, шуңа чи вермишель, ит фаршы, йомырка, тоз, борыч өстәп болгатыгыз. Барлыкка килгән катнашманы чи килеш белән эченә салыгыз һәм башларын бөкләп торбасыман төрегез. Тутырылган беленнәрне уртача кызулыктагы утта әйләндерә-әйләндерә кыздырыгыз, янына яшелчәләр куеп, табынга бирегез.

Фарш ясау өчен 100 г вак вермишель, суган, йомырка, 200 г май, тоз, кара борыч кирәк.

Кәбестә белән кыздырылган бәрәңге (Непал). Туралган суганны алтынсу-кызгылт төскә кәргәнчә майда кыздырып алыгыз. Аннары шуңа телемләп туралган бәрәңге, төсле кәбестә өстәп, томалап пешерегез. Берәздән яшел борчак, яшел тәмләткечләр сибеп, кайнар килеш табынга бирегез.

1 кг кәбестә өчен ярты кг бәрәңге, ярты кг яшел борчак, суган, 100 г үсемлек мае кирәк.

Итле кәбестә (Лаос). Итне вак кисәкләп турагыз да, майда кыздырыгыз. Аннары аерым табада озынча итеп туралган кәбестә һәм суган кыздырып алыгыз. Тоз, борыч, яшел аштәмләткечләр сипкәннән соң, барысын бергә томалап пешерегез. Янына пешкән дөге салып, кайнар килеш табынга бирегез.

Ярты кг ит өчен 200 г кәбестә, 100 г суган, ярты кг дөге, 150 г үсемлек мае, борыч, тоз, берәз уксус һәм яшел тәмләткечләр кирәк.

Бәйрәм салаты (Польша). Ипине һәм сырны чәчәк, йолдыз, йөрәк формасында кискәлөгез. Ипигә атланмай ягыгыз да, өстенә сыр ясә колбаса



И. РОДИОНОВА
рәсемнәре.

куегыз. Аннан соң кыяр, редиска, помидор, гөмбә кисәкләрен шырпы ясә кечкенә таякларга кидертеп, үзегезчә матур итеп барысын бергә тәлинкәгә урнаштырыгыз.

Бәйрәм пирожные (Болгария). Әчегән сөткә йомырка, шикәр



комы, тоз һәм он салып камыр басыгыз. Шуны 0,5 см калыныкта жәгез да, 10 кисәккә бүлегез. Аннары утычтан чыгарылган брынзага 2 йомырка сытып туглагыз. Барлыкка килгән катнашманы камыр кисәкләренә ягыгыз һәм конвертсыман итеп төрегез. Аннан соң майланган табага салып уртача кызулыктагы мичтә пешерегез.

1 кг он өчен 5 йомырка, ярты стакан әчегән сөт, йәсә кефир, 300 г брынза, 1 чәй кашыгы шикәр комы, берәз чәй содасы һәм тоз кирәк.

Итле бәрәңге (Болгария). Әрчелгән бә-

рәңгене кисәкләп турагыз да, шуңа фарш, тоз, су, үсемлек мае, яшел тәмләткечләр өстәп болгатыгыз. Һәм суы парга әйләнеп беткәнчә, 30-40 минут мичтә пешерегез. Өстенә сөт кушып тугланган йомырка сипкәннән соң, янадан 15 минут мичтә тотыгыз.

Ярты кг бәрәңге өчен 250 г ит фаршы, 2 йомырка, 3 аш кашыгы үсемлек мае, 1,5 стакан су, тоз, яшел тәмләткечләр кирәк.

Печенье (ГДР). Тозлы суга маргарин өстәп кайнатыгыз. Аннары уттан алып он салыгыз да, кәстрүлгә ябышмый башлангыч туглагыз. Берәз суытканнан соң, өстенә йомырка сытып, артык каты итмичә генә камыр басыгыз. Һәм төрле формада печеньелар ясап, кайнап торган үсемлек маенда пешерегез.

200 г он өчен тулыр-тулмас 2 стакан су, 100 г маргарин, 4-5 йомырка, 200 г үсемлек мае кирәк.

Кекс (ГДР). Эретелгән маргаринга шикәр комы, ванилин, утычтан уылган лимон кабыгы салып болгатыгыз. Аннары сөт, чәй содасы, крахмал һәм он өстәп камыр изегез. Төелгән сохари сибелгән, майланган махсус табаларга салып, 1 сәгать мичтә пешерегез. Кексны суытканнан соң, өстенә шикәр оны сибеп, табынга бирегез.

250-300 г маргарин өчен 200 г шикәр комы, 4 йомырка, 400 г он, 100 г крахмал, 6-8 аш кашыгы сөт, лимон кабыгы, аш серкәсе өстәлгән чәй содасы, 2 аш кашыгы шикәр оны кирәк.

Эчемлек (Кампучия). Иң элек ярты литр суга ярты кг шикәр комы салып сироп кайнатыгыз да, тугланган йомырка өстәгез. Тиз генә уттан алып, кашык белән яхшылап болгатыгыз. Берәз суыткач, тәлинкәләргә бүлеп табынга бирегез.

Ярты литр су өчен ярты кг шикәр комы, 15 йомырка кирәк.

ВРАЧ ЖАВАП БИРӨ

«Полимиелит авыруы турында тулырак язагыз иде. Аны бер яшьтән өч яшькә кадәр балалар ничек кичерәләр, ул аларның алдагы тормышына ничек тәэсир итә?»

Г. С. Мамадыш районы.»

Полимиелит — вируслар китереп чыгара торган үзек нерв системасы авыруы. Бу авыру белән гадәттә балалар чирли. Вирус бер кешедән икенче кешегә авыруның беренче атнасында пычрак куллар, юылмаган яшелчә, йорт әйберләре, уенчыклар аша йога. (Кайчакта чебен дә чир таратучы хезмәтән үти). Полимиелит төрле кешедә төрлечә уза: бериндиде авыру билгеләре булмаган жинел формалардан алып паралич белән тәмамланган авыр формаларына кадәр.

Авыру кинәт югары температурадан башлана. Аппетит бөтә, эч авырта, эч китә, баш-арка, аяклар сызлый, йокы баса, көзән жыера. Гомумән баланың хәле беренче атнада бик авыр була. Еш кына 7-8 көннән температура төшә, баланың хәле яхшырган кебек була. 2-3 көннән яңадан температура күтәрелә. Менингит авыруындагы кебек баш авырту, жилкә авырту көчәя. Авыруларның йөрәк тибеше ешай, авыру тирли, тынычсызлана. Паралич сугу кискәк була, ул авыруның 3-5 көннәрәнә туры килә. Баланың аяклары йөрмәс була. Аяклар сызлау 1-2 ай давам итә, аннан акрынлап, бала хәлләнә башлагач, аягына баса башлый. Баштарак терелү процессы тизрәк булса, ярты еллар узгач ул акрыная бара. Параличның ахыры төрле кешедә төрлечә бөтә: кайбер балалар яңадан аякка басып йөри башлыйлар, кайберәүләр инвалидлыкка чыга. Паралич аяк мускулларын гына түгел, кайчакта кул, арка, күкрәк яки бит мускулларын да жарәхәтли.

Авыруны беренче көннән үк больницага салып дәвалыйлар. Авыртуны

баса торган тынычландыргыч дарулар, физиотерапия ысуллары кулланылар. Азык витаминнарга бай, тулкыклы һәм тәмле итеп пешерелгән булырга тиеш. 3-6 айлардан соң ләпек белән дәвалау, массаж кулланыла. Махсус санаторийларда (мәсәлән, Евпатория, Одесса, Цхалтуба) дәваланыуның да аяккулның эшчәнлеген күтәрүдә әһәмияте бик зур. Дәвалау физкультурасын авыруның бөтен стадияләрендә кулланылар.

«Мин ревматизм белән авырыйм. Соңгы елда аякларым шешә башлады. Бу авыруны дәвалап буламы?»

М. С. Актаныш районы.»

Ревматизм — йөрәк, кан тамырлары системасын, буыннарны, организмның тоташтыручы тукумаларын зарарлый торган авыру. Бу авыру еш кына төрле ангиалардан, сулыш юллары ялкынсыну процессыннан соң башлана. Аның сәбәбе булып стрептококк инфекциясе исәпләнә. Стрептококк организмның сизгерлеген үзгәртә, тоташтыручы тукумаларны зарарлый, организмның авыруларга каршы торучанлыгын киметә. Кеше артык туңганда, кирәгеннән артык талчыкканда, еш кабатланган ангиалардан соң йөрәктә, буыннарда, башка органнарда аллергиялык ялкынсыну хасил була. Йөрәкнең эчке сүрүе ялкынсынуы эндокардит дип атала. Эндокардит йөрәкнең клапан аппараты зарарлануға китерергә мөмкин. Кайвакыт йөрәкнең мускул тышчасы да ялкынсына.

Ангина, грипп, тонзиллит, тын юллары ялкынсынуынан соң, гадәттә бер-ике атна үткәч, кешенең температурасы күтәрелә, ул хәлсезләнә, буыннары сызлай башлый. Буыннар авыртып кына калмый, алар шешә, буын тирәсе кызарып чыга. Аз гына кыймылдаганда да авырту көчәя. Бу хәл 3-4 көнгә сузыла. Башта бер

буын, аннан икенче буын авырта башлый. Ревматизм вақытында шулай итеп буыннарның зарарлануы «күчмә» характерда була. Вақытында дәваламсаң, буыннардагы мондый үзгәрешләр тулысынча бөтә. Кайчакта гына авырулар «коры сызлау»дан зарланалар. Димәк, ревматизм йөрәк өчен куркыныч авыру булса да, буыннар өчен әлләни куркыныч түгел дияргә була. Шунан өчен дә врачлар арасында: «Ревматизм йөрәкне кимерә, буыннарны ялтый гына», — дигән кебегрәк фикер йөри.

«Минем бавырым авырта. Аны ничек итеп дәвалау, нинди ашамлыклар белән туклану турында киңәш бирсәгез иде.

С. Р. Арча районы.»

Барлык төрле бавыр авыртыуын бер термин белән гепатит (грек сүзе гепатос-бавыр) дип атайлар. Бавыр авыруларын китереп чыгаручы сәбәпләр күп төрле. Мәсәлән, инфекцион гепатит — сары авыруы (бу йогышлы авыру). Химик матдәләр белән агуланганда бавыр шешә. Моңа промышленность агулары, дарулар, азык-төлек белән агуланганда хасил булган бавыр авырулары керә. Матдәләр алмашы бозылу нәтижәсендә барлыкка килгән төрле токсико-аллергик гепатитларны китерергә мөмкин. Кайчакта бавыр авыруы нәселдән дә килә.

Бавыр шешкәндә гадәттә ул зурая, авырта. Бигрәк та бавыры авырткан кеше майлы азык ашаса, арагы эчсә бавыр үзен шундук сиздерә. Аппетит бозылу, косасы килү, хәлсезлек башлана.

Бавыр авыруына диагноз кую өчен беренче чиратта эпидемиологик ситуацияне белү бик мөһим. Биохимик юл белән кан анализын тикшерәләр, клиник күзәтүләр авыру сәбәпләрен ачыкларга ярдәм итә. Дәвалау гепатитның формасына карый.



Мәсәлән, сары булганда авыруны больницага салалар. Бавыр авыруы хроник формада булганда диетаңның роле бик зур: иң беренче чиратта авыр эшкәртелә торган майлы азыкларны чикләргә кирәк. Эремчек, сөт азыклары, майсыз ит, балык тәкъдим ителә. Витаминлы азыклар, яшелчә-жимеш ашау бавыры авырткан кешегә бик файдалы. Врач кушкан даруларны гына эчәргә кирәк. Төрле санаторий шартларында дәваланы да бавыр авыруы көчәеп китмәсен өчен тәкъдим ителә.

«Якыннан күрү һәм аны төзәтү чаралары турында язагыз иде.

А. Ш. Апас районы.»





Әйберләргә күзгә бик якын китереп карауны медицинада миопия диләр. Бу хакта журналыбызның 1983 ел октябрь санында мәгълүмат биргән идек. Соңгы елларда бу өлкәдә медицина нинди уңышларга иреште соң? Мәскәүнән Гельмгольц исемендәге фәнни-тикшеренү институтында күзне операциясез ныгыту ысулы табылган. Күз агына күбеләнүче полимер кушылмасы кертәләр. Кушылма акрынлап күзгә сенеп күз агын ныгыта. Бу профилактик ысул, ул күрә карауның көчәюен саклый. Процедура куркыныч түгел. Күзгә мондый полимер салынган кеше 6 ай саен күз врачында тикшерелеп тора.

Руфина ФӘТТАХОВА.
Медицина фәннәре кандидаты.

ЖЫРЛАРДА ЖЫРЛАНЫРЛЫК БУЛСЫН

«Ач тэрээн, күтэр
пэрдэ,
Нурлы йөзөн күрен-
сен», — диг жырлый ха-
лык.

Мондый жырларда жыр-
ланырлык тэрээлэр —
көзгөдөй, пэрдэлэр күз
явын алырдай буладыр, мо-
гаен. Андый пэрдэлэрне
һәркем үзе теҕа, чигә, чел-
тэрлөп ясый ала. Без тэ-
рэзэ пэрдэлэрнең берничә
үрнәген такъдим итәбез.
Мондагы челтэрләр 20 нче
номерлы кәтүк жебеннән
яки «Снежинка» дигән
жептән бәйләнә.





Әнием сүзләре

Ашыгамын

Ашыгамын. Кешеләргә
Әйтә торган сүзләрем бар.
Ашыгамын. Алларымда
Үтеләсе үрләрем бар.

Ишетәсе моңнарымны
Ишетим әле, тизрәк, дим,
Күпме күрәселәрем бар,
Күрим әле тизрәк, дим.

Көтсен мине ярсу язым,
Көтсен мине алтын көзем.
Тиярләргә тисен иде
Вакытында изгелегем.

Аермасын жырларымнан...
Күпме килер кулларымнан...
Ашыгамын, ашыгамын...
Туктатмагыз юлларымнан.

Бәхет башы — намус,
балам,
Намусыңнан аермасын.
Талпынып очар чагында
Канатларың каерылмасын.

Жәлләмә һич хезмәтеңне,
Эшләгәннән кеше үлми.
Рәхмәт алып яшәмәсә,
Кеше үзе рәхәт күрми.

Булсын һәрчак кешеләргә
Саф күңеләң, ачык йөзөң.
Жанга уктай кадалмасын
Бәрәп әйткән туры сүзең.

Кеше кешедән ким түгел,
Шуны, балам, һич онытма.
Йөрәгеңдә беркемгә дә
Гомер буге кинә тотма.

Киртеп куй син колагыңа:
Үзеңнән зур булып булмый.
Туган жырлар берәү була —
Өр-яңадан туып булмый.

Яшәү бүләк иттем сиңа,
Буш янмасын, яшәү ул —
ут.

Ана сүзе изге була,
Мин әйткәнне исеңдә тот.

Безнең таләп

Жирем тыныч түгел. Жилләр аша
Сөрәмнәрнең килә ят тыны.
Агрессорлар утлар белән уйный,
Иминлеккә яный ялкыны.
Йокы алмый. Берни сизмичә дә,
Төшләр күрәп ята улларым.
Уйлыймын мин туар таң хакында,
Улларымның килер елларын.
Нәрсә көтә сезне, балакайлар,
Нинди булыр сезнең киләчәк!
Саф хыяллар тулы башкаегаыз
Ни кичереп, ниләр күрәчәк!
— Мин музыкант булам, — ди бергез,
Чыңга аша күрсен бу өмет.
Чайковский, Моцарт, Исмәгыйлов...
Алар моңын, улым, дәвам ит.
Чал тарихы үткән буыннарның,
Бүгенгесә төрле халыкның,
Өлкән улым, бала күңелендә
Син аларга илтер юл таптың.
Туган илне саклап хезмәт итү —
Иң зур теләк сезнең, оланнар.
Барысы да сез дигәнчә булыр,
Тыныч булса гына дөнъялар.

Тагы төшәм хәвеф-хафаларга
Матур уйларымнан арынып.—
Егерменче гасыр куенында
Зәһәр утлар ята кабынып.
Бер саксызлык... Күккә очачак бит
Бар кешелек, өмет, киләчәк.
Син укыган чал тарих та, улым,
Шартлап челпәрәмә киләчәк.
Кеше акылының меңәр еллар
Ижәт иткән көче, тормышы,
Күкрәп килгән язлар, күк диңгезләр,
Яшәешнең гүзәл булмышы...
Бернәрсә дә жирдә калмаячак,
Юл куелса зәһәр утларга.
Шушы шомлы уйдан йөрәк яна,
Шушы хафа бирми йокларга.
Беләм: менә шушы минутларда
Күпме ана шулай сызлана,
Ак тәнлемә, сары, карамы ул,
Һәр анага газиз, үз бала.
«Әлли-бәлли» бишек жырын жырлап,
Күпме ана бала тирбәтә.
Төрле ил һәм раса хатыннарын
Шушы бер жыр бердәм, тиң итә.

Һәркайсысы өчен бала хакы
Кыйммәтрәк дан һәм алтыннан.
— Иң зур теләгегез! — дип сорасаң
Бала баккан һәрбер хатыннан,
Ул: «Иминлек жирдә», — дияр иде,
Һич шик төшмәс мондый җавапка.
Юк, бу сүзләр җавап кына түгел,
Ә әйләнә катгый таләпкә.
Теләгебез изге, хатын-кызлар,
Таләбебез көчле, урынлы.
Зәһәр ут уйнаткан ир әнисе,
Ныграк тыйсаң иде улыңны!
Зәһәр ут уйнаткан ир хатыны,
Гаепле төс синең сыныңда.
Тере калкан булып калыксаңчы.
Бергенәңнең хәтәр юлында.
Хатын-кызлар яртысынан күбә
Жир йөзәндә бөтен халыкның.
Һәр йөрәкне тетрәндереп үтсен
Хак авазы безнең тавышыңың.
Тынычлыкны аяп күтәрелгән
Кешеләргә хаклык юл сала.
Миллионнарча изге аналарның
Иң алдынан бара Жир-ана.

Әзһәр ГАБИДИ

Үкенмәсме икән?

Күтәрелгән инде күксел томан,
Тояк тавышлары күптән тынган,
Кыңгыраулы атта иркәм узган,
Күтәрелгән инде күксел томан...

Тояк тавышлары күптән тынган,
Күзем алмыйм иркәм киткән юлдан,
Борылыр да кире кайтыр сыман,
Тояк тавышлары күптән тынган...

Кыңгыраулы атта иркәм узган,
«Мин синеке!» — дигән антын
бозган,
Үкенмәсме икән соңыннан?! —
Кыңгыраулы атта иркәм узган...

Кайтса әгәр яшь чагым

Аргамакка атланып,
Кошлардай канатланып,
Пар өзәңгемне кагып,
Мин китәр идем чабып,
Аргамакка атланып...

Кошлардай канатланып,
Юлсыз жирдән юл салып,
Сөйгән ярымны алып,
Мин китәр идем чабып,
Кошлардай канатланып...

Пар өзәңгемне кагып,
Чиккән сөлгеләр тагып,
Мәхәббәткә юл арып,
Мин китәр идем чабып,
Эх, кайтса егет чагым!!

Сагынамы чапкан чакларын

Кырда ялгыз йөри тулпарым,
Өзгәләгән йөгән чукларын,
Сагынамы чапкан чакларын,
Кырда ялгыз йөри тулпарым...

Өзгәләгән йөгән чукларын,
Уйнаклатмый бөдрә ялларын,
Яңгыратмый шөлдәр моңнарын,
Өзгәләгән йөгән чукларын...

Сагынамы чапкан чакларын,
Муенына сөлге такканым,
Яшь киленнәр алып кайтканым
Сагынамы чапкан чакларын?..
Ярсып кеңири ялгыз тулпарым...

ЭНИ НИНДИ БУЛА?

ХИКӘЯ

Раксана әнисен бөтенләй хәтерләми. Әнисе аңа заманча яңгыравыклы шушы исемне кушкан да дөнья куйган. Әгисе кем булган, әби-бабасы, туган-тумачалары бармы — болары кызчыкка мәгълүм түгел. Хәер, бу сораулар аны һич тә борчымый иде. Ул яши торган йортта әти-әни дигән сүзләр бик сирәк ишетелә. Раксана аларның мәгънәсенә дә төшенми. Ашый-сылары килсә, аларны Галия апалары ашата. Фәрида апа белән Сария апа гел алар янында була. Раксана еласа, көй-сезләнсә, зуррак кыз балалар аны юаталар, күтәрәп йөртәләр, уенчылар бирәләр иде.

Раксана бик сөйкемле, көнбагыш чәчәге кебек сап-сары ефәк чәчле, зур зәңгәр күзле, ап-ак йөзле кызчык. Үзе бик хәрәкәтчән, шаян, ятимлекнең нәрсә икәннән дә белми, сизми. Бу йортта ул иң нәни, шуңа күрә аңа игътибар да күбрәк иде. Өлкәннәр аны «төпчек кызыбыз» дип кенә йөртәләр, шуклыкларын өчен дә ачуланмыйлар иде. Раксана үзе дә тәрбиячеләрен ярата, һәм-мәсенә тартыла. Тик үз тирәсендәге өлкәннәр арасында аның иң яратканы Хисам бабай иде.

Хисам карт монда атлар карый, төннәрен каравылда тора, малай-шалайны чүкчә-балта тотарга өйрәтә, ишегалдын тәртиптә тотар иде. Аның үз өстенә алган башка вазифаларын да санап бетерерлек кенә түгел иде. Билгеле, балалар йорты штатында аның хезмәт хакы алып өчен билгеләнгән эше булгандыр булуын. Әмма ул бу йортта үз кеше, аның төрәге иде. Балалар һәрчак аның тирәсендә чуалалар. Картның күнел жылысы барысына да жите иде. Өле тәпи йөри башламас борын ук, бүлмәгә Хисам бабай керүгә, Раксана гөлдәр-гөлдәр килеп аңа үрелә, сөнә иде. Хисам карт кызчыкны күтәрәп ала, сөя, итәгенә утырта, үчтеки-үчтеки итә. Карт китә башласа, Раксана кычыгырып елый, жиһөрмәскә теләп, аңа ябыша. Еш кына ул бабайның итәгендә йоклап та китә иде. Ул чакта карт аны саклык белән генә урынына илтәп сала. «Раксананы иркәләп бозасың», — ди иде аңа тәрбияче Фәрида. Ул үзе балаларны кырыслык белән тәрбияләү ягында иде. «Берни аңламый ич әле ул сабий», — дип кенә җавап бирә иде карт аңа.

Жәйләрен балаларны Кама буена, дачага алып чыгалар. Зурраклар өлкәннәргә бәрәңге, яшелчә үстерүдә булышалар. Кышка жиләк-жимеш жыешалар. Жәйләрен Раксана тулысы белән Хисам бабай карамагында кала. Зуррак балалар иртүк я кырга эшкә, я күрше урманга походка китәләр. Раксана исә берни сизми тәгәрәп йоклый. Ул арада Хисам бабай атлары янында кайнаша. Раксана уянгач, алар икәүләп,

басуга, балаларга эчәргә салкын су илтәләр. Бабай Раксананы хуш ислә яшел печән өстенә утырта да башына ак панамасын кидерә. Арбага жигелгән Рекорд кушаматлы алаша салмак кына юурта. Хисам бабай кулына дилбегәсен тоткан килеш уйга чумып бара. Ләкин Раксана аңа озак уйланырга бирми, яшел печән арасынан тәлгәше белән кып-кызыл жиләк, яисә зәп-зәңгәр чәчәк таба да, сөенечен бабасы белән уртаклаша.

— Мин таптым, менә моннан, — ди. Жиләкне берәмтекләп бүлә башлый. Бусы сиңа, бусы — миңа, янәсе. Кызчык Хисам картның балалар йокыдан торганчы ук күрше урман аланына барып, печән чабуын да, бу жиләкләрне, чәчәкләрне Раксана тапсын дип үлән арасына кыстыруын да белми иде.

Раксана шулай әти-әни сүзен бер тапкыр да әйтеп карамаган килеш, беркемне дә юксынмый үсәр дә үсәр иде бәлки...

Көннәрдән беркөнне Талия исемле кызыны алырга әнисе килде. Әнисе исән була торып, моңа кадәр Талия ник биредә яшәгән? Моңысы балалар өчен сер булып калды. Шунысы хак: бик ошатты Раксана Талиянең әнисен. Искитмәле әйбәт апа иде ул. Талия белән рәттән хәтта Раксананы да кошаклап үптә. Балаларның һәрберсенә кәгазенә аю сурәте төшерелгән конфет бирде. Талиянең шатлыгы эченә сыймый иде. Тәрбиячеләр аның документларын эзерләгән арада, әнисенең кулынан житәкләп, «минем әнием, минем әнием», — дия-дия мактанып йөрдә. Әнисенең күзеннән яшь ага. Үзе зур, тупас куллары белән кызының чоченнан сыйпый иде. Моңа кадәр гел аерым игътибарга өйрәнгән Раксананың күңелендә көнчелек сыман хис уяңды. Ул ярысып барып ананың икенче кулына асылыңды, аннары Талиягә телен күрсәтеп: «Минем әни», — диде. Талия моңа түзеп тора алмады. Әнисенең алдына чыкты да, аны кошаклап, елап жибәрде. «Юк, юк, минем әнием, әйе бит, әни, минеке бит, әйт, әйт», — дип кабатлады. Раксананың да тиз генә бирешсә килмәде. Талияне читкә этәрәп, анага сарылды. «Минем әни, әйе бит», — дип ул да Талиянең сүзләрен кабатлады. Балалар моның ни белән бетәсен кызыксынып карап торалар иде. Талиянең әнисе дә аптырап калды. Кызының сүзен жөпләр иде, Раксана бигрәк сабий, әниңең кем икәннән дә белмичә, өзгәленеп аңа сарыла. Шулкак Фәрида апалары ярдәмгә килде. Ул чүгәләп Раксананы кошаклады да: «Юк, бу апа Талиянең әнисе, тәртипле булсаң, сиңең әниң дә килеп алыр», — дип кызчыкны юатты. И куанды Раксана, и шатланды. Тәрбиячеләрең муенынан кошаклап, кабат-кабат сорады:

— Килеп алырмы? Тәртипле булсам, килеп алырмы? — диде. Тәрбиячегә: «Алыр, алыр», — дип ышандырудан башка чара калмады.

Әнисе турындагы уй Раксананың бөтен барлыгын биләп алды. Йокларга ятканда ул иртәгә көн туасын, бәлки әле ул йокыдан торуга ук әнисе киләсен уйлап ята иде. Шулай булды ич: Талия йокыдан торганда, аның койкасы янында әнисе утыра иде. Моңы Раксана үз күзләре белән күрдә. Раксана белән Талиянең койкалары группада янәшә тора. Раксана Талиядән иртәрәк уянганы иде. Ниндидер апаның, кулъяулыгы белән авызын каплап, Талиягә карап елап утыруын күрдә. Раксананың уянганын күргәч, апа аңа карап матур итеп елмайды. Алга төшкән чәчләрен рәтләп куйды, тураеп утырды. Раксанага никтер бик рәхәт булып китте, ул да елмайды. Шулкак Талия күзен ачты. Аптыраган кыяфәт белән апага карап торды. Апа иелеп аның маңгаеннан үбеп алды һәм пышылдап кына: «Бәбкәм!» — диде. Талия башта югалып калды, аннары ниндидер көч аны апага этәрде. Таныды ул әнисен, йөрәге белән таныды һәм аның муенына асылынып: «Әни, әни-ем», — дип кычыгырып жибәрде.

Шуннан бирле Раксана, йокларга ятканда, койкасының бер читенәрәк сыенып ята торган булды. Төнлә әнисе килә-нитә калса, иртән аңа утырырга урын булсын, янәсе.

Раксананың әниңең нинди булганын, кайдан килгәннән бик беләсе килә иде. Талиянең әнисе ник Талиянеке генә булган?

Ул үзеннән зуррак кызларны бу сорау белән аптыратып бетерә. Аның: «Әни нинди була?» — дигән соравына кызлар: «Әни әйбәт була, әни ачуланмый, иркалы», — диләр. Аларның күбесе әле әниләре белән яшәгән вакытларын хәтерли. Ләкин Раксананы бу җавап канәгатьләндерми, әниңең нинди булуы турында түгел, ничек булуы, кем булуы турында да беләсе килә аның. «Тыңламасаң да, тәртип бозсаң да ачуланмыймы?» — дип сорый. «Үз әниң ачуланса да онытыла», — диләр кызлар. «Минем әни чыңлап та мине килеп аламы?» — дип тагын бер кат ачыкларга тели Раксана. «Килеп алырга да мөмкин», — диләр кызлар. Жирән чәчле Рузинә генә: «Минем әни бик теләсә дә килә алмый. Дөньяда юк ул», — дип моңсу гына әйтеп куя. Раксана әле үлемнең ни икәннән дә белми. Шуңа күрә: «Ник дөньяда юк», — дип топченә. Рузинә җавап бирмичә китеп бара. «Аның әнисе үлгәнгә өч ел инде, Сәкинәннән дә, Светаның, Машаның да әниләре үлгән. Монда әниле кешеләр бик сирәк», — дип аңлаталар кызлар. «Ничек үлгән?» — дип аңларга тырыша Раксана. «Авырган да үлгән,

аннары жиргә күмеп куйганнар», — диләр кызлар.

Раксана бу сөйләшүдән соң озак кына уйланып йөри, аннары үз-үзен ышандырып куя: «Минем әни үлмәгән, Фәридә апа әйтте, килеп ала, диде».

Бу көннәрдә яңгырлар яуды. Балалар мунча керделәр, өйдәге эшләр белән мәшгуль булдылар. Шуна күрә Раксана Хисам бабай белән шатлыгын уртаклаша алмый торды. Яңгырлар туктап, көн аязуга, балалар тагын утауга чыктылар. Раксана бу көнне түземсезләнеп көтөп алды. Бабай янашасенә, арбага йомшак печән өстенә менеп утырып-утырмас ук тәтелдәргә тотынды. «Бабай, бер сүз әйтими, әйтими?» — дип кабатлады. Бик дулкынланды. Раксана анык битләре янып чыккан. Ул печән арасыннан гадәткә чыгып, чәчкә эзләргә дә онытты. Карт башта дилбегәнә селкеп, атка чөңгөрөп жибәрде, аннары кызчыкка күз генә ташлап алды да әйтте: «Я, велик, нинди сүзгә бар икән?», — диде. Раксана күзләрен зур ачып, кулларын селтәп, бер

сулыштан әйтеп салды: «Минем әнием бар, ул мине килеп ала». Карт кызга текәп карап куйды, эндәшмәде. Сабынның тууга ук ятим калуын, әнисенен үлүен, әтисенен кем булуы мәгълүм түгелен яхшы белә иде ул. Бабайның эндәшми торышын кызчык ошатмады: «Ие, инде, ие, минем әнием мине килеп ала, менә күрерсез!» — дип кабатлады. Карт авыр сулады. «Ярый, ярый, бик әйбәт. Тик син киткәч, мин нишләргә мен икән соң? Кем белән басуга су илтермен?» — дигән булды. Раксана беразга аптырабрак калды. Бу турыда уйламаган иде әле ул. Хәер, сабынлар өчен дөньяда хәл ителми торган каршылыктар юк. Раксана да бик тиз юлын тапты. «Әни сине дә үзе белән алып китәр, бергә китәрбез», — дип, кулларын чәбәкләде.

Раксана үзенә хыялы, өметә белән бәхетле иде. Бервакыт ул әнисен төшендә күрдә. Ул Талиянең әнисенә ошаган да, ошамаган да иде. Өстендә Фәридә апасыныкы кебек зәңгәр бизәккә күлмәк, чәчләре сап-сары, керфек-

ләре Хисам бабай бүләк иткән курчакныкы кебек озын, үзләре еш-еш йомылып торалар. Әнисе Раксанага бер сүз дә әйтмәде, итәгенә утыртып сөйдә генә. Чәчәннән сыйпады, битәннән үптә. Әнисенен куллары йоп-йомшак иде, аның итәгендә утыру шундый да рәхәт. Раксананың мондый рәхәтне беркайчан да татыганы юк иде әле. Уянгач, ул як-ягына карап әнисен эзләде. Шундый татлы төштән аерылуы авыр иде аңа. Фәридә апасы, кызчыкның озак кузгалмый ятуын күрәп, янына килде:

— Хәерле иртә, Раксана, хәерле иртә, яле, кем сикереп тора?!

Кызчык зур зәңгәр күзләрен тугырып тәрбиячегә карады һәм жигди итеп әйтеп салды:

— Мин әниңен нинди булганын беләм, ул йомшак, жылы була, — диде. Аннары үз-үзенә бик ышанып өстәде: — Ул мине барыбер килеп ала, менә күрерсез, — диде.

Тәрбияче кызчыкның чәчәннән сыйпады...

БАЛА КҮҢЕЛЕ

ПАРЧА

Кичке аштан соң балалар шау-гөр килеп уйный башладылар. Озак та үтмәде, ике малайның нәрсә турындагы кызып-кызыл бәхәсләшкәннәре ишетелде. Тәрбияче апалары килеп житкәнче уенчык машинаны тарткалап ватып та куйдылар.

Кулларына машина кисәкләргә тоткан малайлар икесе дә башларын аска игәннәр.

— Машинаны кайсыгыз ватты? — дип сорады Гөлишат.

Шунда Азат исемле малай бик кыю кыяфәт белән:

— Марат ватты, — диде.

— Кем ваткан, шул төзәтә инде аны, — дип тәрбияче уенчыкны Маратка сузды.

— Мә, Марат, өегезгә алып кайт, әтиң белән бергәләп төзәтсез, ә иртәгә бакчага алып килерсез, — диде. Ләкин малай, алырга теләмичә, читкә үк китеп басты. Гөлишатның ачуы килде, ватуын ваткан, ә төзәтсезгә теләми, дип уйлады ул һәм машинаны көчлән малайга тоттырды. Шунда Марат яшь тулы зәңгәр күзләрен тугырып апасына карады да, үзгәч тавыш белән:

— Әтием юк минем! — дип кычкырды. Һәм уенчыкны идәнгә ташлап, елый-елый бүлмәдән чыгып йөгәрдә. Көтелмәгән бу хәлдән Гөлишат беравыкка югалып калды. Тынып калган балаларның куркыган карашларын тоеп, Гөлишат тиз генә үзен кулга алды һәм Марат аргынан ташланды.

Бакча ишек алды тып-тын, Марат беркайда да күренмәде. Кызның куркудан тыны кысылды һәм ул калтырган тавыш белән:

— Ма-рат, Ма-а-р-а-т! — дип кычкырды. Нишләдем мин, нишләдем, дип уйлады Гөлишат. Кайсы якка йөгәргәгә белмичә басып торган кыз кинәт каен төбәндә елаган тавыш ишетте. Марат аңа төбәндә сузылып яткан да, әрнүеннән учларына үләннәр йомарлап, судкылап елый иде.

Гөлишат өкрән генә малайны күтәрәп алды һәм башын күкрәгенә кысып кочаклады. Маратка кушылып үзенә дә елый башлавын сизми дә калды кыз. Бу ике кешенең кайнар күз яшьләре — йөрәкнең бер үк сыкравынан чыккан яшьләр иде. Чөнки Гөлишат үзе дә бит әтисез үстә. Кыз куллары белән йомшак кына итеп малайның күз яшьләрен сөртте.

— Гафу ит мине, Марат, гафу ит, энәм, телесемне, машинаны икәү төзәтсез, — диде ул. Ярар, дигәндәй, малай сүзсез генә баш какты. Бераз тынычлана төшкәч, алар бүлмәгә керделәр. Ишек төбәндә жыелган балалар аларның керсәк тин да алмый көтөп торалар иде. Гөлишат үзенә борчылаган балаларга сиздермәскә тырышып, кич буена уйнап-көлеп сөйләште. Бераздан алар икәүдән-икәү генә калдылар, гадәттә Маратны әнисе шулай соң ала иде. Ул килгәнчә Гөлишат апасы белән ватык уенчыкны төзәттеләр, машинаның яңадан идәндә төзәтә йөгәргән күргәч, Марат салмак кына елмаеп куйды. Озакламый, арыган кыяфәттә Маратның әнисе дә килеп житте. Бүгенгә хәл турында Гөлишат бер сүз дә чыгармады,

теләсә Марат үзе сөйләр дип, малайның үз ирегенә калдырды. Аңа белән баланың сөйләш-сөйләш өкрән генә кайтып китүләрен кыз тәрәздән моңаеп карап калды.

Иртәгесен Марат бакчага башкаларга караганда иртәрәк килде. Аны күргәч, Гөлишат шатланып куйды, малайны ничектер иркәләп жылтыгасы килде кызыны. Яшь тәрбияче көнә буге чиггән генә аны күзәтте, уйнап йөрсә дә, бала күңелендә ниндидер сүлтәнлек сизде ул.

Кичен алар мәйданчыкта шау-гөр килеп уйнадылар. Кояш бату ягына авышкыч, бакча ишек алдында тавышлар да тына төште. Гөлишатның группасында бары тик ике бала гына калды. Алсу аргынан әтисе көн дә иртә килә иде, ә бүген нишләптер соңлады. Карап торуға бик бәхетле балалар сыман, ә бит менә икесенең дә бер яктан ятимлек. Маратны әтисе ташлаган булса, ә Алсуның узган ел әнисе авырып үлде. Менә шулай итеп кызының әнисе, ә малайның әтисе юк. Гөлишат аларны үз янына чакырып алды да:

— Әйдәгез, бергәләшеп гөлләргә су сибәбез, — дип, кечкенә савытлар тоттырды.

Күп тә үтмәде, бакча сукмагынан Алсуның әтисе күренде. Кулында тулы сетка, күрәсә, ул эштән кайтышып кибеткә кереп чыгарга да житешкән. Кыз әтисенен каршысына йөгәрдә һәм, әтием! — дип аны кочып алды. Гөлишатның күзгә чәчәкләр янында басып калган Маратка төште. Малай әтисе кочагына чумган кызга күзләрен тугырып карап тора иде.

Кулындагы савыттан сандалина су ага, ләкин ул аны сизми. Ә Алсу Маратны кызыктыргандай, әтисен чуп-чуп үбә, шаркылдап көлә. Марат кинәт бер-ике адым алга атлады да, борылып тәрбияче апасына карады. Нәрсә өйтергә дә белмичә торган Гөлишатның күзләрендә ул ниндидер ягымлы ризалык чаткылары күрдә. Һәм кинәт йөгәреп барып Алсуның әтисенә сарылды. Аптырап калган Илтөзәр үзе дә сизмәстән малайны кочаклап икенче тезенә утыртты. Сеткасынан алып икесенә дә кып-кызыл алмалар тоттырды. Ул арада яннарына килеп баскан Гөлишат алмаларны юып та бирде.

— Әйдә, Марат, без синең әтиңгә килгәнне көтәбез, — дип малайны үзе белән чакырды. Ләкин ул Илтөзәр абыйсының кулын тагын да кысыбрак тотты һәм апасына карап:

— Гөлишат апа, мин Алсулар белән кайтышым әле, әниемне урамда көтәргән, — диде.

Шунда ук Илтөзәр үзе дә сүзгә кушылды:

— Мөмкин булса, кайтсын безнең белән, без бит бер урамда торабыз. Бераз уйнагач, Алсу белән озатып куярыбыз өенә, — диде.

Гөлишат белән хушлашкыч, алар икесе ике яктан Илтөзәрне жигәләп кайтырга борылдылар. Чатны узу белән каршыларына Маратның әнисе очрады. Марат исә әнисе янына килеп житкәч тә кулын Илтөзәрдән ычкындырмады. Малайның үз-үзен болай тотышынан кыенсыраган әни кеше ихтыярысыздан алар белән рәттән атлады. Күп тә уйлап тормастан, Марат икенче кулы белән әнисен жигәләп алды. Һәм алар анә шулай дуртөз жигәләшеп кайтып киттеләр. Куанышкан сабылларның көлгән тавышлары алар киткән юлдан озак кына ишетелеп торды.

Зәлидә АКБИРОВА.



ЮЛЛАР ЧАКЫРА

Без сәяхәтләргә ни өчен чыгабыз?

Беренче булып сигез мең метр би-еклекне буйсындырган альпинист Мо-рис Эрцог кул һәм аяк бармакларын өшетә, аларны кисәргә мәжбүр була-лар. Үзенә кызганулы караш ташлау-чыларга ул: «Минем нәрсә югалткан-ны бөтенесе күрә, әмма ниләр тапка-нымны мин үзем генә беләм», — дип жавап бирә.

Атаклы поляр тикшеренүче һәм сәяхәтче Ф. Нансен түбәндәгеләрне язып калдырган: «Һәр кеше торган жиреннән берничә чакрым гына читкә-рәк китеп карасын әле. Ул үзе күр-мәгән байтак нәрсә белән танышыр. Ә инде тагын да ераккарак китсә, көн-дәлек тормышындагы гади әйберләргә дә башка күз белән карар. Чит жир-ләрдә булу — тормышны ныграк белү өчен кирәк...»

Чыннан да, без сәяхәтләргә ни өчен чыгабыз соң? Берәүләрне ул физик як-тан ныгыта, икенчеләргә кыюлык өсти, өченчеләрне максатчанрак итә, дүртен-челәргә һөнәр сайлауда булыша, би-шенчеләргә табигатьне һәм үз-үзләрен аңларга ярдәм итә...

Соңгы вакытта аркаларына биштәр асып шәһәр читенә, урманга, елга буйларына сәяхәткә чыгучыларны көннән-көн күбрәк очратабыз. Галим-нар әйткәнчә, туризм — спорт һәм ял-ның кеше организмына иң файдалы төре.

Республикабызда жәмәгәт эше тәртибендә эшләп килүче 30 га якын туристик клуб бар. Аларның иң бил-гелеләре Казан дәүләт университеты-

ның география, туфрак-биология һәм геология факультетларында, педаго-гия һәм авиация институтларында, зур заводларда, Түбән Кама шәһәрндә, Брежневтагы 18 нче һәм Әлмәттәге 10 нчы мәктәп базасында оешкан ту-ристик клублар. Алар сигез меңнән артык кешене берләштерәләр. Болар-га жәйге каникул вакытларында сә-яхәткә чыгучы укучыларны һәм ял көн-нәрен походларда үткәрүче меңнәрчә өлкәннәрне куша алабыз. Сәяхәткә чыгучылар арасында тулы гаиләләрен, күп кенә хатын-кызларны да күрү сө-ендерә.

Наил Шәрипов беренче тапкыр шундый турклубны, Казан дәүләт пе-дагогия институтын тәмамлаганнан

соң, Түбән Кама шәһәрндәге 2 нче эшче-яшыләр мәктәбендә укуында оештыра. Ә инде беренче чыныгуны ул институтта укуында походларга йөрөп алган була. Яшыләр бу клубка бик те-ләп йөриләр. Кама елгасы, туган як буйлап сәяхәтләр аларга тормышны тирәнрәк аңларга булыша. Алай гына да түгел, сәяхәтләр вакытында туган дуслык күпләр өчен мөһаббәткә дә әве-релә. Чыннан да, походлар вакытында кешеләр бер-берсе белән якыннанрак танышалар, бер-берсе турында күбрәк беләләр бит. «Нефтехим» берләшмә-се хезмәткәре Зөлфия Шакирова бе-лән шин заводында юрист-консультант булып эшләүче Әнәс Әхмәтгалиевне, музыка мәктәбендә укуычы Миләү-



Сез ничек ял итәсез?

дел елгасы буйлап сәяхәт иткәннәр иде, ә узган жәйне Әлмәт-Брежнев-Алабуга-Танайка-Синтәк-Красный Ключ-Түбән Кама-Әлмәт маршруты буйлап йөргәннәр. Менә шундый сәяхәтләрдән соң мәктәпнең крайны өйрәнү музейе яңа экспонатларга, ә укучылар күңеле истәлекләргә байый бара. Походлар турында күпләр мәктәпне тәмамлагач та сагынып искә алалар. Туристлар клубы советының элекке председателе Гүзәл Каюмова Мәскәүдә гидрология һәм мелиорация институтында укый, Роза Исхакова Ленинградта, геофизик булырга эзерләнә, Казан дәүләт университетында, педагогия институтында укучылар да байтак. Табиғаткә, тарихка мәхәббәтне алар нәкъ менә сәяхәтләр вакытында алганнар. Клубка илебезнең төрле почмакларынан килгән хатлар шул турыда сөйли.

Н. Х. Шәрипов походларга өлкәннәрне дә ала. Узган ел Уралга, Агыйдел елгасына үткәрелгән походта әнә Казаннан ирле-хатынлы Лилия һәм Виктор Симоновлар да катнашканнар.

Сәяхәтләр вакытында анда катнашучылар нинди хисләр кичерә? Сәяхәтчеләрнең бары берсен — Әлмәттәге 10 нчы мәктәп укучысы Лилия Әхмәтшинаны тыңлап карыйк:

— Походта йөрү җиңел түгел. Аркага авыр биштәр асып, көненә дистәләрчә чакрым ара үтү өчен күпме түземлек, көч кирәк. Ә инде ялга туктап, учак янына тезелешеп утырып жырлап жибәргәннән соң бөтен арулар да бетеп китә. Походтан кайткач та андагы авырлыклар түгел, ә күнелле вакыйгалар гына искә төшә, — ди ул.

Үзләренең ял көннәрен, еллык ялларын сәяхәтләрдә үткәрүчеләрдән сорап карагыз, аларның берсе дә: «Үткән юлы бик күңелсез булды», — дип зарланмас. Походка бер чыгып, юл йөрүнең романтикасы белән танышканнар юлга яңадан да жыеналар...

Атлас ГАФИЯТОВ.

ша Фәхретдинова белән шин заводы токаре Владимир Бабушкинны, укучы Любовь Терехина белән Александр Шикуновны да әнә шундый походлар дуслаштыра, алар матур-матур гайләләр коралар. Хәзер инде аларны сәяхәтләрдә уллары-кызлары белән бергә күрергә була.

Наил Хәбибрахманович та хатыны Нурия белән әнә шундый сәяхәт вакытында таныша. Алар да сәяхәтләргә икенче класста укучы Хәкимне һәм бишенчедә укучы Рөстәмне алып йөриләр.

Моннан алты ел элек Н. Шәрипов гайләсе белән туган ягына, Әлмәткә күчеп кайта һәм 10 мәктәптә укыта башлый, класстан тыш эшләргә оештыручы була.

Укучылар белән танышуны ул походлардан башлый. Беркөнне сизгенче класслар янына керә дә: «Кемнәрнең нефтьне күргәне бар?» — дип сорый. Нефтьчеләр башкаласында яшәп та нефтьне күрмәүчеләр байтак икән. Беренче поход «кара алтын» бирүче скважина янына бару була. Аннан соң мәктәптә югары класс укучыларын берләштергән РИТМ дип аталучы (русча романтиклар, эзләнүчеләр, уйлап табучылар, хыяллылар дигән сүzlәрдән) туристик клуб төзелә.

— Сәяхәтләрдә булучылар башкалардан гадәттә сабыр, авырлыкларга түзүчән булулары белән аерылып торалар, — дип сөйли Наил Хәбибрахманович. — Походлар аларда характер тәрбияли, дип әйтер идем. Бервакыт без кыш көне жиденчеләр белән Крас-

ноармейка дигән авылга барырга чыккач, буран кузгалып адаштык — дүрт сәгәтлән артык тукталыш урынын — «Яшьлек» пионерлагерен таба алмыйча йөрдөк. Балалар ардылар, ашыйсылары килеп бетте. Минем кесәдәгә ике кисәк ипине егерме биш кисәккә бүлеп ашадык. Шунда Рифат Шареев дигән малай: «Бервакытта да ипинең шулай тәмле икәннән белмәгәнмен. Ә бит мин моңа кадәр ипи телемен ашап бетермичә дә ташлый идем», — дип әйтте. Моннан соң ул аны беркайчан да ташламайчак инде...

Укучылар һәр ял көне дип әйтерлек сәяхәткә чыгалар. Ә жәй көне — зур походлар. 1985 елда алар Агый-





ВӨЖДАН АВАЗЫ ВӨЖДАН АВАЗЫ ВӨЖДАН АВАЗЫ ВӨЖДАН АВАЗЫ

Ул кайтканда вакыт соң, бик соң иде инде.

Илшат ишкән пәси кебек кенә атлап керде. Аяк киemen салу-га йокы бүлмәсенң утын яндырырга үрелде. Ләкин яктыдан курыккандай, бу уеннан кире кайтты. Кинәт аның күзенә тәрәздән ниндидер күлгә күренгәндәй булды. Ул куркудан каударланып юыну бүлмәсенә кереп бикләнгә, су тавышы аралаш әнисенң эндәшкәнә ишетелде.

— Улым, ниңә бу хәтле соңга калдың?

Малай әнисенң ишкән төбенә үк килеп жавап көтүен аңлады.

— Марсель белән фото ясадык.

Аның үз тавышы үзенә ят кебек тоелды. Тавышындагы үзгәрешне, улының дулкынлануын әнисе дә сезеп алды. «Димәк, фото ясамаганның... Бүген барыбер әйтмәс». Әни кеше эченнән генә шундый нәтиҗә ясады да тагын каравагына барып ятты.

Соңгы араларда Илшат әллә нишләде. Моңа кадәр бар серен әнисе белән уртакташа торган малай аз сүзләгә әйләнде, тупасланды, араларына ниндидер салкынлык йөгәргән кебек булды. Абыйсындагы мондый үзгәрешне сөңсә Мәдинә дә чамалап йөри икән. «Әни, мине абый кинога ияртмәде. Малайлар белән барам, тагылма!» — диде дип, абыйсына булган үпкәсен аңа сөйләп бирде.

Рәхилә апа үзгәрешнң сәбәбен үзенчә эзләде.

Балалар әтисез үсте. Кимсенмәсеннәр, башкалар янында ким булмасыннар, дип тырышты бит. Велосипедын алып бирде, фотоаппаратын. Ял көннәрен балалары белән үткәргә тырышты. Кинога барды, алар белән чаңгыда йөрдә. Күнелләренә гел әйбәт сыйфатлар гына салырга тырышкан иде ләбаса.

Гаиләдә киём-салым аласы буламы, берәр жиргә барырга туры килмә — алар белән кинәште, уртага салып сөйләште. Менә хәзер генә нәрсә булды соң аның улны? «Әллә берәрсенә күзе төште ми-кән», — дип уйлап алды Рәхилә апа. — Бәлки, күнелендәге яңа хисләрне яшерергә тырышудан эченә бикләнгәндер. Бәлки, ул бүген дә аның белән очрашкандыр?..»

Улы юыну бүлмәсеннән чыккан, әнисе йомшак кына эндәште.

— Ашны суыткычка куйган идем, жылытып аша.

Илшатта аш кайгысы түгел иде.

Ул тиз-тиз генә чишенеп, яту ягын карады. Юрганын башыннан ук томалап, күзләрен чытырдатып йомды. Әйтерсәң, шушы караңгылык аны урамда калган ямьсез хәлләрдән яшереп алып кала. Әйтерсәң, аны моннан берәү дә табып ала алмаячак...

...Алар паркта очраштылар.

— О, новичок та килгән. Молодец!

Классташы Ләйсәннән Илшатны сәламләве иде бу. Кызлар өчен Марсель үз кеше. Беренче класстан алып бергә укыйлар. Илшат яңа әле, сыналмаган. Быел жәй генә яңа фәтирга күчеп килделәр. Хәзер Илшат алар белән бер класста укый. Бүген менә дәрәстән соң паркка чыгарга сүз куешканнар иде.

Каш-керфекләрен күзгә бәрелеп торып итеп чөм-карага буйган Ләйсәнне дә, чөчән малайларча кыска итеп калдырган Светаны да Илшат беренче көннән үк истә калдырды. Ә кызларның Эльза исемлесен Илшат ни өчендер үз күрдә. Ләйсән белән Света башкалардан аерылып торырга теләләр. Хәер, Светасы яхшы укый, сәләтле кыз. Ләйсәнә башкачарак. Әйбәт киенә. Чалбар, кофта, туфли дисеңме, һәммәсә күзгә бәрелеп тора.

Бүген Эльза да алар белән бөтерелә. Өстендә мәктәп формасы. Кер кунарга да өлгәргән ап-ак яка, ак аляпкыч. Чөчә-ләрән жыеп зәңгәрсү тасма белән бәйләгән.

— Күрәсезме, тегендә Сәгыйтова түгелме соң?

— Нәкъ үзе!

— Каршыларына чыгабызмы? — Эльза аптырап Ләйсәнгә карады.

— Ни өчен?

— Ни өченме? — дип тезеп китте Ләйсән. — Чөнки сиңең безнең белән душлашуына Сәгыйтова шартларга житешкән.

Эльза әле Светага, әле Ләйсәнгә карап алды.

— Миңа ышанмасаң, энә, Светадан сора.

— Әйе, — дип өстәде тегесе. — Химичкага сөйләгән.

— Гайбәтче ич ул, — дип куәтләде Ләйсән. — Минем турыда ни генә сөйләп бетермәде.

— Нинди эшәкелек, — дип мыгырданды Эльза. — Әйтәм аны контроль эшен күчертмәгән булды.

Парк сукмагы аларны өрәңгә яфрактары жыеп йөргән Гөлнәз Сәгыйтова белән Миләүшә Камалова янына алып чыкты.

— Менә очраштык та...

Ләйсән, Света, Эльза кызларны әйләндереп алдылар. Марсель белән Илшат аларның жан сакчысыдай арткарак басты.

Гөлнәз белән Миләүшә болар белән сүзгә кермичә генә китмәкчеләр иде дә, шулчак Ләйсән Гөлнәзнң тезенә төртеп жибәрде. Кыз егылды. Кулындагы яфрактары жиргә чәчелде.

— Син нәрсә! Тиле бәрән орлыгы ашадын мөллә?!

Үзләрен әйләндереп алган божраны Эльза турысыннан өзеп, Миләүшә китәргә талпынды. Шуну гына көткән кебек, кемдер аны төртеп жибәрде.

Ике кыз өстенә пычрак, мыскыллы сүзләр яуды. Пөхтә киёмнәре таушалды...

Марсель белән Илшат кызларга тырнак белән да кагылмадылар. Алар Ләйсәннәрнең һәр хәрәкәтен сүзсез генә читтән карап тордылар... Мондый тамашаны шушылай

битараф карап тору үзе үк түбәнлек, хәтта, жинаять булуын Илшат белә иде ләбаса! Белде, аңлады, әмма үзендә шушы эшәке-лекне туктатырлык көч тапмады. Явызлык каршысына басып, намусны яктарлык көч тапмады.

Илшат яңа классташлары турындагы бар белгәннәрен исенә төшерергә тырышты. Болай карап торышка Марсель дә начар малай түгел шикелле. Фото белән шөгыл-ләнә. Рәсем ясарга ярата. Илшатка үзе ясаган табигать күренешләрен күрсәтте. Ниңә болай килеп чыкты соң әле? Үзе дә яхшылык белән яманлыкны аера белә кебек иде ич.

«Эльза, Эльза... — дип пышылдады ма-лай. — Бу хакта үзең ниләр уйлыйсың икән? Әгәр паркта син булмасаң, мин анда бара идемме соң?»

Илшатның тыйнаксыз кызлар турында ишкәнә бар. Әмма менә классташ кыз-ларынның шундый булуын көтмәгән иде. «Эльза аларга нишләп иярде икән? Хәер, нишләп әле Эльза гына, — дип каршы төште ул үз-үзенә. — мин дә иярдем ич, Марсель дә...»

Әйләнә-тулгана ята торгач, Илшат йокы-га китте. Йоклаган чагында да әлегә вакыйга аңа тынгылык бирмәде. Ул саташты. Кай-дандыр үзәк өзгеч тавыш белән кычкыра-кычкыра сөңсә Мәдинә килеп чыкты. Өстендә ап-ак күлмәк, чөчәндә — ап-ак ефак тасма. Ләйсән, Света, Эльза аны жан-фер-манга куалар, эшәке сүзләр кычкыралар. Мәдинә: «Ил-шә-аат!» — дип өзгәләнә. Әм-ма Илшат урыныннан да кузгала алмый, нилер әйтмәкче була — тавышы чыкмый.

Ул салкын тиргә батып уянып китте. Тәрәзәнә каплап бетермәгән пәрде читеннән таң кызыллыгы йөгәргән офык күренә. Таң ата. Дөнья яктырганнан яктыра, күк йөзе зәңгәрләнә. Илшатның карашы еракка, таң яктылыгына төбәде. Ләкин бүгенге таң Илшат өчен матур көн алып килмәячәк. Ни йөзе белән мәктәпкә барыр ул. Хәер, мәктәпкә жәтте башын түбән иеп тә барган булыр иде. Тик менә класска ничек ки-леп керер? Гөлнәз белән Миләүшәгә ничек итеп күтәрелеп карар?

Илшатның миен мен төрле уй, мен төр-ле сорау каезлады. Кайсы гына сорауга юлыкса да, малай үз-үзен күрәлмәде. Гаебе-нең зурлыгын йөрәгенә иң нечкә кылы бе-лән тойды. Шул гаепнең авырлыгын күтәр-гән хәлдә аннан котылу чараларын таба алмыйча гажизләнде.

Бераздан әнисе торды. Табада май эре-гән тавыш ишетелде. Өйгә төмле ис таралды. Илшат урыныннан да кузгалырга кыймыйча тып-тын ятты.

Ниһаять, әнисе ипләп кенә аның иненә кагылды.

— Улым, тор инде. Төнә буге саташтын, авырыйсыңмы әллә?

Ул эндәшмәде. Менә хәзер сикереп тора-сы иде дә, әнисенң коचाгына ятып бәйнә-бәйнә сөйләп бирәсе иде. Әнисе аңламый калмас, аңлар иде. Ачуланса да үпкәләмәс иде. Тик ничек итеп аңа сөйләсе соң?

— Улы-ым! — дип сузды Рәхилә апа. — Әйдә, сонга калма!

Илшат әкрән генә юрганын ачты, торып утырды һәм башын аска иде. Күнелендәге бар борчуларын шушы минутта, менә хәзер үк әнисенә сөйләргә тиешлегенә төшенде.

Бу — аның вөждан авазы иде.

С. ЗАКИРОВА.
Казан шәһәре.

КЕМ РӘНЖЕТТЕ?

ФЕЛЬЕТОН

«...Сәләмәтлеге беткән әниемнең ягарга утыны да булмагач, кышларын үзезгә алып килеп тордык...» Брежнев шәһәрәндә яшәүче Нәфисә Галиәхмәтованың хаты шушы рәвешчә авыр, сагышлы көй сыман дәвам итә. Гәрәбәдәй түгәрәк хәрәфләрдән тезелгән моңлы бу хатның озынлыгы жиде биттән артып китә.

Аның әнисе Фатыйма апа Ахунова күргән газалар, рәнжетелүләр турын да укыгач, ирексездән күзәнә яшыләр килә. Барысына да каты бәгырьләр Сәмәкәй авыл Советы председателә һәм шушы ук авыл Советы секретарә гаеплә икән. Аларның кыланышлары белән танышканда, йодрыклар үзләреннән-үзләре йомарлана. Олы кешене шушылай кимсетүләренә, закон бозуларына ничек итеп юл куймак кирәк!?

Фатыйма апа шушы Сәмәкәйдә туып-үскән, буй житкәч кияүгә чыккан, балалар үстергән. Гомере буге туган колхозында тир түккән. Менә шулай балаларны үстереп, кошлар сыман очырып бетергәч, бердәнбер көнне үзен начар хис иткәндәй була. Һәм шәһәргә, кызы янына күченәргә исәп тотта. Озын-озак уйлап тормастан, пропискадан төшә дә, йорт-жирен авыл Советы карамагына тапшырып, Фатыйма апа китеп тә бара. Көн артыннан көн үтә һәм матур яз килеп житә. Шул чакны Фатыйма апага тагын әлләни була, аның күзәнә шәһәрнең бар жире күңелсез булып күрәнә башлый. Авылда калган өе төшләренә кереп йөдәтә башлый. Авыл урамындагы кое сиртмәсенен шыгырдауларына кадәр колагына ишетелә кебек тоела. «Житте, балалар,— ди ул бер көнне кияве белән кызына.— Минне Сәмәкәйгә кире кайтарыгыз!».

Әбекәйнең төенчәкләрен төягән «Жигули» Сәмәкәйгә таба элдерткән.

Авыл Советындагыларның «кешелексезлекләре» нәкъ менә Фатыйма апа кире авылга кайткан көннән башлана да инде.

... Хужалар кайтып, тәрәзәгә кадаланган такталарны ачсалар, ни күзләре белән күрсеннәр — электр чыбыклары өзәлгән. Өйдә ут юк! Өйгә электр чыбыкларын кабат тоташтыру өчен Фатыйма апаның кызы Нәфисәгә район прокуратурына кадәр барып житәргә туры килә...

Көннәр жылынган, бакча эше кузгала. Колхозчыларның бакчасын колхоз сөрдәрә. Халык бәрәңгесен, суганын утырту эшенә керешә. Фатыйма апаның бакчасы гына сөрелмәгән килеш ята. «Улым, минем бакчамны калдырма инде!» — дип карчык трак-

торчы егет каршына чыга. Әмма егет жавапны кыска тотта: «Авыл Советы секретарә сезнең бакчага кермәскә кушта. Югыйсә, штраф түлисең дип әйтте», — ди.

Фатыйма апакайның күрәселәрә болар белән генә бетмәгән икән әле. Авыл Советы аны кире пропискага алудан катгый рәвештә баш тарта. Менә сиңа, мә! Хәбәрнең монысы Нәфисәне өнсез итә.

«Кимсетелгән, кагылган кешенең кайгысы кемгә кирәк соң бу дөньяда?» — дип уйлый Нәфисә һәм редакциядән журналист килеп төшәсен башына да китерми. Әле яңа гына алган өч бүлмәле иркен квартирдан закон бозучыларны хатлар аша камчылыймы камчылай. Ни әйтерен бар, әйбәт яшиләр. Үзе кранчы, ире жылылык чөл-тәрәндә эшли икән.

Галиәхмәтовлар белән танышкан, хәбәрчә Тукай районының халык депутатлары Советы башкарма комитеты председателә Владимир Николаевич Борисов янына сугыла. Аның ни йомыш белән йөрүен белгәч, председатель сискәнәп үк китә. Нидер әйтергә, аңлатырга теләгәндәй авызын бер ача, бер яба, тик әндәшә алмый интәгә. «Әйдәгез Сәмәкәйгә барыйк, ничек итеп закон бозулары урында ансатрак ачылыр», — ди ул, ниһаять.

Авыл Советына килеп кергәч, инде хәбәрчә үзе сүз табалмый аптырый. Ник дисәң, авыл Советы председателә Илдус Закиров та, секретарь Гөлчирә Вәлиева да бик күркәм кешеләр икән ләбаса. Нәфисә ханым хатында тасвирланганча бер дә алай мәрхәмәтсез, закон бозучыларга һич кенә дә ошамаганнар. Илдус Закиров — яп-яшь, ачык йөзләр кеше икән. Ялгызак карчыкны кимсетә алып, дип һич кенә дә әйтә торган түгел. Гөлчирә Вәлиева туында яман сүз әйтү бөтенләй дә килешмәс. Нәфисәнең редакциягә жибәргән жиде битле хатын укыганны бүлдермичә, сабыр гына тыңлап тордылар. Юк, юк, хәбәрчә алай беренчә тәэсирдән генә эреп китә торганнардан түгел. Казан тиклем Казаннан килгән икән, хезмәт ветеранын кимсетергә, житәкчеләрнең башбаштаклыгына юл куймас!

Алай да сөйләшә-аңлаша башлагач, хат авторының башкалар күзеннән яшереп куйган жеп очы кинәт кенә күрәнә башлай...

Нәфисәләрнең менә-менә яңа фатир алып чаклары житкән имеш. Гаиләгә фатирның өч бүлмәлесен болай да бирәселәр икән йөрүен. «Булгач-булгач, нишләп әле өч кенә бүлмәле! — дип фикир йөртә Нәфисә. — Дүрт бүлмәле ки-

рәк!» Шушы ният белән карт әнисенен йорт-жире, аның тормышы белән исәпләшеп тормастан, Фатыйма апаны шәһәр кешесе итә дә куя! Бу эшләрнең хаклыгын раслап, Брежнев шәһәрәндәгә торак-коммуналь бүлегендә мөһерә сугылган яз уята. Анда акка кара белән: «Иптәш Ахунованың авылда йорты-жире юк», — дип язылган. Тик менә, фатир бүлгәндә, Галиәхмәтовларга барыбер өч бүлмәле генә квартира тия. Аларның аллы-гөлле планнары былтыргы кар шикелле эреп юкка чыга, тормышта бары чынбарлык кына кала. Чынбарлыкта исә яңа фатирда Фатыйма апаның артыкчылыгы сизелә башлай.

Хужасыз йортлардан электр чыбыклары өзәләр, билгелә. Аннары кинәт кенә авылга кайтып төшкән шәһәр кешесен пропискага алу да ансат кына түгел икән шул! Фатыйма апа яңа алынган квартираның ордерына кертелгән ләбаса!

Жир участогы мәсьәләсен дә Галиәхмәтовлар киң һәм колачлы уйлаганнар. Бар икән баш үзләрендә! Авылдагы йорт-жир менә дигән дача ич! Ара якын, машина бар, дигәндәй...

— Хәзер инде кемнең кешелеклә, кемнең кешелексез икәнлеген үзегез уйлап карагыз, — ди Гөлчирә Вәлиева. — Үз мәнфәгатьләрен генә кайгыртып, әниләрнең оясын туздырып алып киткән балалармы, әллә башкалармы? Андый гаилә бер безнең Сәмәкәйдә генә дә өчәү. Ул әбиләрне я алып китәләр, я алып кайталар. Аннары шул ук балалар, безнең әниләргә авыл Советы ярдәм итми дип, шикаятьләр яза башлайлар.

Әнә шундый балаларның мәрхәмәтсезлегә, каты бәгырьләр булуы Гөлчирә Вәлиеваның күңеленә барып тигән дә.

— Кире кайттым шул инде, — ди Фатыйма апа. — Дүрт бүлмәле квартир булмагач, нишләмәк кирәк?!

«...Дореслек бар икән ул үзе! Аны эзли белеп эзләргә генә кирәк икән! Әнибезнең үз йорты булгач, шул авылда эшләп, шул колхоздан лаеклы ялга пенсиягә чыккан, ул үзе теләгән вакытта кайтып тора ала һәм бакчасыннан файдалана ала икән!» — дип яза иптәш Галиәхмәтова.

Соң, Нәфисә ханым, пенсиядәгә әниегезне салкын кыш көннәре үзегездә тотып, жәй көннәренә кире үз өенә кайтарасыз икән, әлбәттә, моңа берәү дә, беркайчан да каршы түгел. Тик аны «Авылда йорты-жире юк», — дигән мөһерләр язусыз гына алып китегез. Югыйсә, үзегез югалткан дореслекне кабат башкалардан таптырырга керешүегез бар.

Равил ХАҖИЕВ.

«ИҢ ЯКЫН КЕШЕБЕЗ УЛ»

Хат ташучы. Кешенең хис-шатлыкларын, моң-сагышларын сыйдырган ул китергән кош теледәй хат безнең күнелләргә ямь өсти, йөрәкләрне дәртләндерә. «Сандугач сурәте төшкән минем күлмәккәемә; хатың килсә, яллар була минем йөрәккәемә»,— дип сагынып, сагышланып хат көтүче әбиләребез нинди генә кыен заманнарда да аның өчен сөөнчегә бүләк әзерләп куйганнар. Бүгенге тыныч, иркен тормышта да без аларны һәркөн диярлек яшерен бер өмет, дулкынлану белән көтәбез. Алар белән безнең өйләргә әллә никадәр матбугат ачылыклары — әле буяу исе дә бетеп житмәгән газета-журналлар, сөйгән ярларның мәхәббәттә аңлашуы, туган йортын калдырып киткән балаларның ата-анасына сагынычы саламе, туганнар, халыклар арасындагы дуслык хисләре килә.

Хәбәрләрнең шатлыклысы булсын, кайгылысы булсын — аларны беренче уртаклашучы да, юатучы кешебез дә ул безнең.

Аның эше бик мәшәкәтлелек һәм күптөрле. Ярдәмгә мохтаж ялгыз әби-бабайлар өчен киңәшче дә, ярдәмче дә. Элемтә бүлегеннән ераграк урнашкан авыл халкының телеграмма сугу, посылка салу кебек йомышларын да үти ул. Гомумән, почта хезмәткәрләренең игелекле ярдәменнән башка безнең бер генә көнөбез дә үтми. Менә шуңадыр, Матбугат көне бәйрәме якынлашыр алдыннан редакция хат ташучыларны котлаган, жылы рәхмәт сүзләре тулы хатларны күп алды. Һәрбер хатта диярлек «шатлык өлешүче», «бәхет китерүче» дип атаганнар аларны. Иң тырыш хезмәт алдынгылары, үрнәк кешеләр турында ул хатлар.

«Алар көн дә почта бүлекчәсеннән, иңнәрәң газета-журналлар тулы сумкаларын асып, юлга чыгалар. Менә арадан берсе — Галия Баһаветдинова — безнең Фрунзе урамына борыла. Аны күрүгә кешеләрнең йөзләре яктырып китә. Һәр йортта көтеп алалар, рәхмәт өйтеп озатып калалар аны»,— дип яза Баулы эшчеләр поселогыннан Габдулла Хәлимов Галия Баһаветдинованың хезмәт коллективында да олы ихтирам казануы, аның рәсеме бик лаек рәвештә Мактау тактасында торышы, Галия ханымның хезмәттәшләре Нәилә Булатова, Сания Авзалова, Нәзифә Барсуковаларның да үз эшләрен шулай ук тырышып, намус белән башкарулары турында.

Жиңелдән түгел хат ташучы хезмәтче. Кышкы бураннарда да, көзгә

пычракларда да, жәйге чөлләдә дә ул һәрвакыт юлда, син көткән хәбәрне вақытында китереп житкерү өчен ашыга.

«Терекөмеш баганасы 45 градус эсене күрсәтә. Ә ул, кулына зур сумкасын тоткан житез ханым, киң урамнар буйлап атлый.

— Нигә көн сүрелгәнне көтмисең? — диләр аңа. Мәгфурә апа Сабирова елмая гына:

— Солдат хатларын ничек итеп кичкә кадәр өләшми түзмәк кирәк! Тизрәк әниләрен сөендерим дим.

Еллык газета-журналларга язылу бездә мамык жыю чорына туры килә. Һәркем кырда. Шуңа карамастан, безнең участокта бер генә гаилә дә газета-журналларга язылмыйча калмый. Барысы да аның тырышлыгы аркасында. Хөкүмәтебез Мәгфурә апаның хезмәтен медальләр, кыйммәтле бүләкләр белән бәяләде. Без дә яраткан журналыбыз аша аңа күп рәхмәтебезне белдерәбез»,— дип язганнар безгә Ташкент өлкәсенә Коммунистик районы, «Ленин юлы» колхозынан Ф. Гәрәева, Т. Исмадиярова, С. Миңлебаева, Л. Нагай иптәшләр.

Күңел жылысы белән эретелгән хатларны укыйсың да уйга каласың. Кешеләр күңелендә башкаларга карата рәхмәт хисләре кайчан яулана? Үз хезмәтенең кешеләргә кирәклеген бөтен йөрәгә белән тоеп, аны мәхәббәт белән башкарганда гына кеше эңә шул олы рәхмәткә лаек була. Шундыйларның берсе — гаиләдә үрнәк хатын, ана, иттибарлы иптәш, уңган почтальон Нәзилә Ибраһимова турында Саба районы, Олы Саурыш авылынан Роза Әскәрәва хәбәр итә:

«Егерме сизез ел буена көн дә 4 чакрым арадан почта алып кайта. Үз эшен яратып, намус белән башкара. Якты йөзгә, тәмле сүзгә белән һәркем күңеленә ачкыч таба белә. Иптәше — колхозның алдынгы шоферы — Фәиз абый белән ишләргә үрнәк булып матур гомер итәләр»,— ди ул.

«Безнең илебездә көн саен меңләгән тираж белән газета-журналлар чыга. Аларны һәр гаиләдә изге күңелле хат ташучылар китерә бит. Шуларның берсе — 126 нчы почта бүлекчәсеннән Айсылу Нигъмәтуллина. Без, пенсионерлар, өч бала һәм авыру ирен тәрбия итүче бу ханымның күңел жылысын тоеп яшибез»,— дип тәмамлаган үзенең рәхмәт хисе тулы хатын Казаннан Гыйльметдинова.

Мәүлидә Садриева да хатында почта хезмәткәрләренең халык арасында ихтирам казануының сәбәбен аларның кешеләргә карата иттибарлы, кайгырту-чан булуыннан күрә. «Мин 70 яшьлек гомеремнең 35 елын Казанда яшәдем. Тормышның авырлыгын да, шатлыгын да кичердем. Кешегә боларны ялгыз кичерүе бик авыр. Шушы еллар эчендә Бауман урамындагы 84 нче почта бүлекчәсе минем өчен туган йортым кебек булды. Анда озаң еллар тырышып эшләүче операторлар Миңжиһан Әхмәрова, Антонина Григорьева, Анна Карпова, Клавдия Баннова, Надежда Гришина; почтальоннар Суфия Гобәйдуллина, Галина Иванова, бүлекчә мөдире Валентина Егоровалар минем һәм минем кебек башкалар өчен чын сердәш, туганга әйләнделәр. Нинди генә йомыш белән килсәң дә, алар һәрвакыт иттибарлы, ярдәмчел, ягымлы»,— дип рәхмәтен юллы һәм бәйрәм белән котлый ул аларны.

«Иң якын кешебез ул безнең. Яшьләргә акыллы киңәшчән әйтер, олыларга ягымлы жылы сүзен кызганмас. Өч бала анасы булуга карамастан, һәр эшкә өлгәрә. Берәрсенә котлау жибәргәндә яисә газета-журналларга язылганда кыенлык очрыймы — һәркемгә ярдәм итә»,— дип язалар Азнакай районы, Сәпәй авылы кызлары Хәсәнова, Миргасыймова, Гәрәева, Исламова һәм башкалар Мәрһәмәт апа Хәсәнова турында. — Без хәзер төрлелек төрлелек ишләрдә укыйбыз. Туган авылыбызга хат язарга утырсак, Мәрһәмәт апабыз күз алдына килеп баса. Ул һәрвакыт шулай шат күңелле булсын һәм тагын озаң еллар бие кешеләргә изге хәбәрләр таратсын иде».

Елның иң матур вақытында, табигатьнең яңа гына йомшак хәтфәдәй яшеллеккә күмелгән чагында илебездә Матбугат көне бәйрәмен үткәрә. Илдән-илгә, өйдән-өйгә берөзлексез котлаулар агыла. Иңенә сумкасын аскан хат ташучы йөзәндә аеруча горур елмаю балкый ул көнне. Чөнки кешеләргә сөөнеч китерүдән дә зур бәхет юк дөньяда.

Тик дөньялар гына тыныч, имин булсын. Таңнар тыныч атса гына жир йөзен матур гөлләр күмәр, үзәкләрне өзеп, хыялларга күмеп, сандугачлар сайрар, кешеләр бер-берсенә изге, куанычлы хәбәрләр генә юллар.

Нәүбәһар БАДЫКОВА.



Безгә хәбәр итәләр

Кадерлә редакция!

Мин Чистайда күп еллар яшәп, жыештыручы булып эшләп лаеклы ялга чыктым. Ялда булсам да эшемне дәвам иттерәм. Коммунистлар партиясе, совет хөкүмәте дөньяда тынычлык булсын өчен, хезмәт кешесе рәхәтләнеп эшләсен, ял итсен өчен тырыша. Мин, сугыш ветераны әтием Зиннур Заһидуллин, әнием Хәят Заһидуллиналар исеменнән, гаиз Ватаныбызның муллыгына, матурлыгына куанып, партиябезгә олы рәхмәтебезне җиткерәм.

Илебезнең тынычлыгын саклап каннарын койган битырларыбызны бик еш искә алып сөйләшәбез. Сугышлар ғына була күрмәсен, имин яшик дип телибез.

Әхлимә МОХӘММӘТШИНА.



— Кадерлем! 1987 елдан алып 1997 елга булачак туган көннәреңнең барчасы белән берьюлы котлыйм сине!

ӘТИ-ӘНИ КЕБЕК БУЛДЫЛАР

Безнең әниебез яшьли вафат булган. Сугыш башлануга, әтиебез дә фронтка китә һәм кире әйләнеп кайтмый. Анабыз Розага бу вакытларда 17-18 яшь, шәһәрдә, фатирда яшәгән була. Әти сугышка киткән, ул безне дә үз янына алдырды. Яшь булса да, безне ташламады, барыбызны да үстөрөп, тормыш корырга ярдам итте. Без дә апаны тыңладык, аның сүзеннән чыкмый идик. Иң кеше сөеләбезне ана кияүгә чыкканда үзе белән ияртеп алып барды. Жизнәбез Мөхәм-

мәт Дәүләтшин да сугышта булып кайткан кеше иде. Бик шәфкатле булып чыкты. Безнең өчен әти-әни кебек булдылар алар. Ана белән жизнәгә журнал аша рәхмәтебезне җиткерсәгез иде. Аларның катлыгы тыныч, матур, тигез килсә, сугышлар кабатланмасын, ати-нәр булмасын иде.

Туганнары Әминә,
Гөлфия һәм Галимжан.
Казан шәһәре.



Сүзсез.

Хөрмәтле редакция!

Мин беренче мәртәбә генә язам. Моңа «Ирекле уеннарга» чакырылган Саманта Смитның әнисен телевизордан күрү сәбәп булды. Ул ачы хәсрәт аша безгә карап елмая. Ана өчен бала югалтудан да ачы кайгы булмас, билгеле. Ә Саманта үзенең якты елмаюы белән безнең күңелләрдә калды. Ул әле хәзер дә шулай елмаяп безнең илебиз турында сөйләп кеткән. Нәкъ менә Саманта кебек кыю кызлар күп булсалар, Америкада илебиз турында күбрәк белерләр иде.

Бу көннәрдә кем генә килчәк турында уйланмас икән? Жир йөзгәндә яшәү өчен, тыныч килчәк өчен кискен көрәш бара. Ә килчәк безнең барыбыз өчен дә кирәк. Язгы ташкыннары, тамчылары белән язлар, тургай моңы белән жөйләр, мул уңышлы көзләр һәм үзенең аклыгы, сафлыгы белән кышлар килчәктә дә булырмы дип ирексездән уйлап куясың. Яшәп туймас гүзәл әниемизгә куркыныч янамасын. Азат тормышыбыз өчен гомерләрен биргән батыр солдатларыбыз тыныч йокласын, аналар

балаларының килчәккә өчен борчылмасын иде.

Кеше космосны өйрәнә, атомны тыныч хезмәттә куллана. Кеше акылы көннән-көн, яңадан-яңа ачышлар ясаган елларда дөньяга куркыныч яный. Жир өстендә көннән-көн үлем уты арта. Азмы инде мин күргән үлемнәр, миңа сөңгән каннар һәм кайнар яшьләр, дип жир сыкрып кеткән.

Америка укучысы Саманта, кечкенә булуына карамастан, кыю адым ясады. Килчәкнең тыныч, аяз булуы өчен тырышуы иде аның. Аның исемендә бакчаларда гөлләр кояшка үрелде. Яшь әниләр нәни сабийларына аның исемен куштылар. Яңа йолдыз аның исемен алып күктә балкып нур сибә. Бу гаҗәп түгел. Чөнки аның фажигале язмышы безнең барыбызны дулкынландырды. Саманта әле яшәргә, шатланырга, хыялларын тормышка ашырырга, тормыш гөле булып чәчәк атарга тиеш иде. Жир йөзгәндә бер генә бала да сугыш афәтен күрергә тиеш түгел. Без, аналар, шуны телибез.

Сәвия ЛОТФУЛЛИНА.

Әлмәт районы.



— Бер матур истәлек булсын әле.



— Культура дәрәҗәме күтәрергә ирек бирмисең!

БӘЛКИ, ЯРДӘМ ИТӘРСЕЗ?

Мин үзем Биектау районының Сосмак авылында тудым. Мин кечкенә вакытта ук әнием вафат булды. Әтием икенче хатынга өйләнде. Без үги әни белән яши башладык. Аның да ияртеп килгән Ренат исемле малае бар иде. Үги әни минем өчен бик әйбәт булды, әмма аны әти бик жәберләде. Аннары мине балалар йортына урнаштырдылар. Шуннан соң әти үги әнине куып жибергән. Бу 1959 еллар иде. Үги әниемнең исеме Миңнур, фамилиясе Юсупова, аның әтидән туган бер кызы да булырга тиеш. Мин аларны инде берничә тапкыр эзләтеп карадым, әмма таба алмадым. Бәлки, миңа журнал укучылар ярдәм итәр?

Әхәт ИДРИСОВ.
Казан шәһәре.

А. ХӘСЭНОВА рәсемнәре.

В. ВАСИЛЬЕВ рәсемнәре.



Айлык ижтимагый-политик
һәм әдәби-нәфис журнал.
1926 елда чыга башлады.

Бу санда:

- Тээминә Биктимерова. «Таң кызы», 4 бит.
Разия Тимерханова. «Бәхет турында уйлану», 5 бит.
Илсәяр Хәйруллина. «Мәскәүдән кайт-
кач», 6 бит.
З. Бадыйкшанова. «Хезмәттә яуланган
хөрмәт», 8 бит.
Яңа жыр, 10 бит.
Илдар Юзеев. «Гашыйклар тавы», по-
весть-поэма, 11 бит.
Гөлфия Юнусова. Шигырьләр, 15 бит.
Роза Хафизова. «Әни нинди була?», хи-
кая, 16 бит.
Зәлидә Акбирова. «Бала күңеле», пар-
ча, 17 бит.
Атлас Гафиятов. «Юллар чакыра»,
18 бит.
С. Закирова. «Вәждан авазы», 20 бит.
Равил Хажиев. «Кем рәнҗетте?»,
фелетон, 21 бит.

Тышлыкның беренче битендә:

«Алмагачлар чәчәк атканда».

Р. МӨХӘММӘТЖАНОВ фотосы.

Баш редактор — В. Ф. ИХСАНОВА. Редакци-
я: Д. С. ДӘУЛӘТШИНА, Н. З. ЗАКИРОВА,
Д. Х. ЗАРИПОВА, И. И. ИЛЯЛОВА, М. Ә. ӘМИР-
ХАНОВ (баш редактор урынбасары), М. Г. МАЛИ-
КОВА (жаванлы секретарь), Э. Ш. МУСИНА,
М. А. СӘЙДӘШЕВА, И. Г. СҮНКИШЕВА, Г. Ш. ШӘ-
РӘФЕТДИНОВ, И. Г. ЮЗЕЕВ.

Художество редакторы — З. МӨХӘММӘТЖА-
НОВА. Техник редактор — Э. ӘДИАТУЛЛИНА.

Общественно-политический и литературно-худо-
жественный журнал «Азат хатын» («Освобожден-
ная женщина») на татарском языке.

Бөтөнчә адрес: 420066, г. Казань, ул. Декабристов,
2, редакция журнала «Азат хатын».

Телефоннар: хатлар һәм авыл хужалыгы бүлө-
ләре — 53-07-46; промышленность, пропаганда,
сәнгать бүлөләре — 53-07-44; художество редак-
торы — 53-07-42; баш редактор урынбасары һәм жа-
ванлы секретарь — 53-57-69; кабул итү бүлмәсе —
53-07-40; баш редактор — 53-38-75.

Производства бирелде: 9.03.87. Басарга
кул куелды 6.04.87. Заказ М-88 ПФ 05112.
Тираж 406744. Кагазь форматы 60×90.
Куләне 3 басма табак + остамә битләре 1 табак.
КПССның Татарстан өлкә комитеты нәшрият
типографиясе. Казан, Декабристлар урамы, 2.



ТӨСЛӘР ОСТАСЫ

ижаты белән танышкан, художник күңе-
лендә туган сәнгатьчә образ.

Хәнафи Нафиков портрет сәнгатеңдә
дә көчле, күпкырлы шәхесләр галереясын
ижат итә. Ул нәкъ шундый натураларны
зэли, таба һәм ясы. Бу чыннан да көчле
рухлы, югары идеаль, хезмәт сөючән ке-
шеләр: шагыйрьләребез Г. Тукай һәм
С. Рәмиев, Советлар Союзы Герое, Ленин
премиясе лауреаты шагыйрь Муса Жәлил,
Советлар Союзы Герое, атказанган укы-
тучы Умеркин А. С., Тукай премиясе
лауреатлары скульптор Б. Урманче һәм
композитор Р. Еникеев. Беренче татар
актрисасы Сәхибҗамал Гыйззәтуллина-
Волжская, Татарстанның халык артист-
лары Х. Мәхмүтов һәм Г. Нуруллин.

Чәчәкләр. Хәнафи Нафиков ясаган чә-
чәкләрне караганда кайсыдыр бер фикер
иясенә: «сынлы сәнгатьчә чәчәкләр —
ул күз белән күрелгән лирика» дигән сүз-
ләре хәтергә килә. Хәнафи натюрморт-
ларындагы чәчәкләр нидер сөйлә, жырлы-
лар сыман. Алар күңелдә ниндидер сүз
белән әйтеп бирә алмый торган тойгы-
лар уяталар, хушландыралар.

Рәссамның авыл пейзажлары да бай
колоритлы. Алар туган якны ярату
тәрбияли торган әсәрләр. «Динис авылы»,
«Авылым иртәсе», «Туган авыл», «Мөрәле
урамы» кебек хезмәтләрендә Х. Нафиков
татар халык ижаты традицияләренә
тиянып эш итә. «Яшьлек» дип исемлән-
гән әсәрендә рәссамның рахәтләнел, төс-
ләр, төсмерләр, ишәллекнең санап бетер-
гесез күп тоштарын уйнатып алганын кү-
рәбез.

Туган ягы Татарстан төбәкләрен
Х. Нафиков үзе яраткан, ихтирам ит-
кән якташлары портретларын ижат ит-
кән кебек олы махәббәт белән сурәтлән.
Х. Нафиков күп йөри, күп укый, уйлана,
эзләнә. Үзе янында һәрвакыт кәгазь, ка-
рандаш, буяулар йөртә. Башка якларда
йөргәндә дә ул үз халыкына күрсәтер, аң-
латыр өчен яңа пейзажлар, этюдлар ясап
кайта. «Көнәк сериясе» дип исемләнгән
Новороссийск, Бакасарай аяклары күре-
нешләрен, «Казан сериясенең» В. И. Уль-
янов-Ленин белән бәйлә урыннарын, ака-
демия театры, Шамил өе, Әжем мәчете
һ. б. рәсемнәрен күргәч, без киң карашлы,
нык куллы рәссамның ижат лаборито-
риясенә кергәндәй булабыз.

Хәнафи Нафиков — әсәрләренең югары
идея һәм эстетикасын халыкчан ысуллар
белән җиткерүчә рәссам.


Флора ӘХМӘТОВА,
филология фәннәре кандидаты.




Мөхәммәдъяр.

Хәнәфи НАФИКОВ әсәрләре

Рөстәм
МАНСУРОВ
фотолары



Чичәннәр ярышы



«Түләк һәм Сусылу» операсына декорация эскизы.



«Алтынчәч» операсына декорация эскизы.

Борынгы Казанда сабан туге.





Татарстан жыр һәм бию ансамбле башка республикаларның ансамбльләре белән даими багланышта яши. Алар арасында күптәннен инде чын мәгънәсендә дуслык элемтәләре булдырылган. Артистлар бер-берсеннән тугандаш халыкларның жыр-биюләрен өйрәнәләр һәм аларны үз коллективларының программаларына кертәләр. Ансамбль артистлары Флера Кузина белән Ирина

Елисеева Мордва биюен башкаралар. Бу бию «Сабан туге» дип аталган күренештә башкарыла.

Әйтергә кирәк, ансамбль артистлары программага кергән барлык биюләргә өйрәнергә, кирәк чакта бер-берсен алыштырырга тиешләр. Флераның тәҗрибәсе зуррак, ул барлык биюләргә белә, Ирина яшәреңк әле, әмма ул да үз талантлы артист итеп күрсәтте инде.

Ю. ФИЛИМОНОВ фотосы.